



# अवैध प्लाटिंग पर विकास प्राधिकरण सचिव का हंटर तैयार

- विकास प्राधिकरण सचिव ने बताया कि शहर के नरैनी रोड स्थित ग्रीन सिटी तरह अवैध है
  - प्राधिकरण सचिव ने की प्लाट न खरीदने की जनता से की अपील
- जन एक्सप्रेस । बांदा

बीडीए के सचिव द्वारा पुलिस अधीक्षक पत्ताश बंसल को पत्र के माध्यम से बड़ी कार्रवाई हेतु भारी पुलिस फोर्स उपलब्ध कराने का अनुरोध किया गया है। सचिव ने बताया कि कई स्थानों पर अवैध रूप से प्लाट काटने और कालोनी विकसित करने का कार्य बड़े पैमाने पर किया गया है।अवैध प्लाटिंग मामलों को लेकर यह भी संकेत दिया है कि बड़े स्तर पर ध्वस्तीकरण की कड़ी कार्रवाई की तैयारी की जा रही है। उन्होंने स्पष्ट किया कि किसी को

भी बख्शा नहीं जाएगा, चाहे कोई भी हो।उसकी अवैध प्रॉपर्टी को बुलडोजर से ढहाया जाएगा। मिली जानकारी के अनुसार शहर में तेजी से बढ़ रही अवैध प्लाटिंग और अनाधिकृत निर्माण पर विकास प्राधिकरण ने सख्त रुख अपनाते हुए कई स्थानों पर कार्रवाई शुरू कर दी है। नरैनी रोड स्थित रानी दुर्गावती ग्रीन सिटी पूरी तरह अवैध,प्लॉट न खरीदने की अपील रानी दुर्गावती ग्रीन सिटी पूरी तरह अवैध है। महोबा रोड और नरैनी रोड क्षेत्रों में बड़े पैमाने पर जमीन को अवैध रूप से प्लाटों में बदलने का मामला सामने आया है। इसके साथ ही सर्किट हाउस क्षेत्र और तुलसी नगर बाबा तालाब के आस-पास भी बिना अनुमति प्लाटिंग की गतिविधियाँ चिन्हित की गई हैं। आपको विस्तार से जानकारी देते हुए बतादें की महोबा रोड त्रिवेणी चौराहा पेट्रोल पंप के पीछे लगभग 8 बीघा जमीन पर बिना किसी स्वीकृत ले-



आउट के प्लाटिंग और निर्माण कार्य पाए गए। निरीक्षण के दौरान अनुमति से जुड़े कोई दस्तावेज उपलब्ध नहीं कराए गए। नरैनी रोड पर राजा देवी डिग्री कालेज हास्टल के पास, मेडिकल कालेज गेट नंबर-1 से कुछ दूरी पर लगभग 20 बीघा क्षेत्र में अवैध कालोनी विकसित होती मिली।

यहाँ किसी प्रकार का स्वीकृत मानचित्र या अनुमति पत्र उपलब्ध नहीं था। सर्किट हाउस क्षेत्र में भी जमीन को अवैध रूप से प्लाटों में बांटे जाने की शिकायत पर बीडीए की टीम ने निरीक्षण किया। इस क्षेत्र को भी विशेष निगरानी में रखा गया है और आवश्यक कार्रवाई की तैयारी चल रही है। तुलसी नगर बाबा तालाब के निकट भी बिना अनुमति प्लाटिंग की जानकारी पर प्राधिकरण सक्रिय हो गया है। टीम ने स्थल का सर्वे कर इसे जांच सूची में शामिल कर लिया है। प्राधिकरण सचिव ने बताया मैरिज हॉल संचालकों में लगभग 20 लोगों ने अभी तक नक्शा पास नहीं कराया है। जिसको लेकर 6 दिसंबर शराब 6 बजे मीटिंग बुलाई गई है। इस दौरान संचालकों से कहा जाएगा कि सभी अपना नक्शा पास करा लें, अन्यथा की स्थित में जिनके खिलाफ मुकदमे दर्ज हैं, उनके मैरिज हॉल

सील कर बंद कर दिए जाएंगे। होटल और रेस्टोरेंट संचालकों की भी बैठक बुलाई गई थी, जिसमें 2 लोगों ने अपना नक्शा पास करा लिया है। बाकियों को चेतावनी दी गई है कि वे तुरंत अपने होटल और रेस्टोरेंट का नक्शा पास करा लें, अन्यथा उनके प्रतिष्ठान भी सील और बंद कर दिए जाएंगे। मामले में धारा 27(1), 28(1) और 28(2) के तहत कार्यवाही आगे बढ़ाई जा रही है। प्राधिकरण ने संबंधित पक्ष को 3 दिसंबर 2025 दोपहर 12 बजे उपस्थित होकर अपना पक्ष रखने का निर्देश दिया है। अवैध प्लाटिंग या कॉलोनी विकसित करने वालों पर 50,000 तक का जुर्माना, तथा निर्माण जारी रहने पर प्रतिदिन 2,500 तक अतिरिक्त आर्थिक दंड लागू किया जा सकता है। सभी कार्रवाई उत्तर प्रदेश अर्बन प्लानिंग एंड डेवलपमेंट एक्ट 1973 के अनुरूप की जाएंगी।

## सभी गोवंश गौशालाओं में सुरक्षित तरीके से किये जाएं संरक्षित : विशेष सचिव

जन एक्सप्रेस । बांदा

विशेष सचिव, दुग्ध विकास एवं नोडल अधिकारी राम सहाय यादव की अध्यक्षता में गौसंरक्षण एवं संचालन प्रबंधन से संबंधित समीक्षा बैठक सर्किट हाउस में संपन्न हुई। बैठक में उपस्थित पशु चिकित्सा धिकारियों एवं जिला पंचायतराज ,मुख्य विकास अधिकारियों की निर्देशित करते हुए उन्होंने कहा कि सभी गोवंश गौशाला में संरक्षित बेहतर तरीके से की जाए। उन्होंने पशु चिकित्सा अधिकारियों को गोवंसों का बेहतर रूप से चिकित्सीय उपचार तथा टीकाकरण करने के निर्देश दिए। उन्होंने गौशाला में पेयजल की उपलब्धता तथा चराई की छाया व्यवस्था रखने के निर्देश दिए। उन्होंने निर्देशित किया कि जिला गौशाला में बाउंड्री वाल नहीं है वहां तार लगाकर बाउंड्री बाल बनाई जाए तथा जो बाउंड्री वाल मरम्मत योग्य है उनको मरमत कराई जाए उन्होंने गौशाला में लाइट की व्यवस्था अथवा सोलर पैनल

लगाए जाने के निर्देश दिए, उन्होंने ठंड से बचाव हेतु तिरपाल लगाए जाने एवं अलाव की व्यवस्था किए जाने तथा पशुओं का टीकाकरण एवं फीडिंग कराए जाने के साथ समय-समय पर हेल्थ परीक्षण कराए जाने के निर्देश दिए। उन्होंने निर्देशित किया कि सभी गौशालाओं में अभिलेख/रजिस्टर जरूर बनाया जाए, जिसमें गौशालाओं गोवंशों की संख्या, टीकाकरण, उपचार की व्यवस्था, उपलब्ध प्राप्त धनराशि सहित अन्य आवश्यक विवरण उपलब्ध हैं उन्होंने निर्देशित किया कि सभी के गौशाला में केयरटेकर एवं चौकीदार की रात में आवश्यक व्यवस्था की जाए स्टॉक रजिस्टर बनाया जाए और गोबर से गैस गोबर प्लांट लगाया जाए उन्होंने सभी गोवंशों की ईयर टैगिंग एवं लाक बुक बनाए जाने के भी निर्देश दिए। उन्होंने मुख्यमंत्री सहभागिता योजना के अंतर्गत दिए गए गोवंश को समय से भुगतान एवं सत्यापन कराए जाने तथा गौसंरक्षण हेतु सभी गौशाला में

समय से धनराशि भेजे जाने के निर्देश दिए। उन्होंने हरा चारा हेतु चरगाह एवं अन्य चिह्नित भूमि पर चारे की व्यवस्था करने के निर्देश दिए। उन्होंने दुग्ध उत्पादन व पशुधन को बढ़ाने के लिए मुख्यमंत्री गो संवर्धन योजना में कार्य करने तथा दुग्ध कलेक्शन बढ़ाए जाने तथा दुग्ध समितियां नई का गठन करने के निर्देश दुग्ध विकास विभाग के अधिकारियों को दिए। उन्होंने पशुपालन के अंतर्गत पशुधन कुकुट एवं मत्स्य पालन किए जाने पर भी जोर दिया। उन्होंने आज कनवारा गौशाला एवं बृहद को संरक्षण केंद्र रंगोली भटपुरा नारायणी का निरीक्षण भी किया। निरीक्षण के दौरान गौ संरक्षण केंद्र कनवाड़ा में साफ सफाई एवं आवश्यक व्यवस्थाएं संपोषजनक पाई गईं। बैठक में अपर आयुक्त भगवान शरण, मुख्य विकास अधिकारी अजय कुमार पांडे तथा मंडल के पशु चिकित्सा अधिकारी, जिला पंचायत राज अधिकारी सहित संबंधित विभागों के अधिकारी उपस्थित रहे।

## हार्ट अटैक से एक और शिक्षामित्र की मौत

जन एक्सप्रेस । चित्रकूट

जिला मुख्यालय के कपसेठी के प्राथमिक विद्यालय बहादुरपुर में कार्यरत शिक्षा मित्र पुष्पाञ्जलि कुशवाहा (42) पत्नी अनिल कुशवाहन निवासी पहरा की हार्ट अटैक से मौत हो गई। शिक्षा मित्र पुष्पाञ्जलि कुशवाहा अपने पीछे पुत्र ऋषभ (17) वर्ष और पुत्र माही (13) वर्ष को तथा बिरखता छोड़ गईं। उनका अन्तिम संस्कार उनकी समुदाय पहरा गाँव में किया गया। आदर्श शिक्षक शिक्षा मित्र वेलफेयर एशोसिएशन के जिलाध्यक्ष सर्वेश यादव ने बताया कि पुष्पाञ्जलि कुशवाहा 2017 में समायोजन निरस्त होने के बाद घरेलू खर्चें, बच्चों की पढ़ाई, परवरिश, सामाजिक अवहेलना को लेकर लगातार अवसाद में थी। इस बीच उनकी तबीयत खराब रहने लगी और फिर अचानक हार्ट अटैक से हुई मौत से परिवार में कोहराम मच गया। कहा कि शिक्षा मित्रों को सरकार द्वारा

लगातार अल्प मानदेय देकर एक शिक्षक के बराबर काम लिया जा रहा है। एक ओर जहाँ एक दिहाड़ी मजदूर 500-600 रुपये लेता है, वहीं महंगाई के इस दौर में एक शिक्षक के बराबर योग्यता रखने के बाद भी शिक्षामित्रों को मात्र 301 रुपये मजदूरी दी जा रही है। जिससे उत्तर प्रदेश के शिक्षा मित्र आर्थिक तंगी के कारण न अपने परिवार का भरण पोषण कर पा रहे और न ही अपने बच्चों को उच्च शिक्षा दिला पा रहे हैं। आर्थिक व सामाजिक दश झेल पाने में असमर्थता से आये दिन शिक्षा मित्र असमय काल के गाल में जा रहे हैं। शिक्षा मित्र नेता भाऊराम पटेल ने शिक्षा मित्रों को भी पूरे सम्मान के साथ समान काम का समान मेहनताना मिलना चाहिए। शिक्षा मित्र की आकस्मिक हृदय विदारक मौत पर शिक्षा मित्र नेता नन्दकिशोर दीक्षित, इन्द्रसेन यादव, अश्वनी पटेल देवदत्त कुशवाहा, अमित त्रिपाठी, ललित गर्ग आदि ने दुःख व्यक्त कर श्रद्धांजलि अर्पित की है।

# शिक्षा क्षेत्र में पूरे मनोयोग से मेहनत करें छात्र : दिनेश

जन एक्सप्रेस । चित्रकूट

सदर तहसील क्षेत्र के कोलगढहिया ग्राम पंचायत में आभास महासंघ द्वारा संविधान दिवस के अवसर पर विचार संगोष्ठी व डॉ भीमराव अम्बेडकर सामान्य ज्ञान प्रतियोगिता का आयोजन किया गया। इस दौरान सामान्य ज्ञान प्रतियोगिता में प्रथम, द्वितीय व तृतीय स्थान पाने वाले बच्चों को पुरस्कार देकर सम्मानित किया गया। आभास महासंघ के जिलाध्यक्ष दिनेश कुमार सनेही ने बताया कि डॉ भीमराव अम्बेडकर सामान्य ज्ञान प्रतियोगिता में कुल 82 बच्चों ने प्रतिभाग किया। जिनमें प्रथम, द्वितीय



व तृतीय स्थान प्राप्त करने वाले बच्चों को शीलड, प्रमाण पत्र व किताबें देकर सम्मानित किया गया। जिसमें छात्र राममणि ने प्रथम, अभय ने द्वितीय व आदर्श कुमार ने तृतीय स्थान हासिल किया। इन तीनों प्रतिभागी बच्चों को इंजीनियर

रामचन्द्र व आईटी कम्प्यूटर के डॉयरेक्टर रामकुमार द्वारा शीलड व प्रमाण पत्र देकर सम्मानित किया गया। साथ ही 10 बच्चों को सांवला पुरस्कार के रूप में मेडल व प्रमाणपत्र देकर सम्मानित किया गया। जिसमें मोनिका, दीपांशु कुमार, प्रतिसा यादव,

रामसेन, मोहन, लक्ष्मी, वंदना, सनिया बानो, सजदा बानो, रजनी वर्मा को सांवला पुरस्कार देकर सम्मानित किया गया। इस मौके पर डॉ ज्ञानचंद्र बौद्ध, प्रेमनारायण सिंह पटेल, अजय त्यागी, जितेंद्र कुमार यादव, राज वर्मा, धनराज यादव, लवकुश कुमार भारती, भैरव प्रसाद, रमेश प्रधान, जानकीशरण प्रजापति, मानवेंद्र भाई, राम कल्याण, विनोद वर्मा, कुशल चैधरी, लवकुश चैधरी, रामकेश, पवन वर्मा, कछू प्रसाद कोटार्य, कैलाश चन्द्र, ओमकार वर्मा, छेदीलाल, शेरअली, मोहम्मद इस्माइल, कछू ठेकेदार, शुभम, मंधीर आदि मौजूद रहे।

## जंघा शक्ति विकासक भाग दो का अभ्यास कर जंघाओं को बनाएं पुष्ट और मजबूत : रमेश

जन एक्सप्रेस । चित्रकूट

जिला मुख्यालय के कुबेर गंज निवासी योगाचार्य रमेश सिंह राजपूत ने जंघा शक्ति विकासक योग क्रिया के भाग दो का अभ्यास कराते हुए बताया कि जंघाओं, घुटनों और टखनों की मांसपेशियों को मजबूत देने वाला, उनके आकार में सुधार करके उन्हें हष्ट-पुष्ट, सुंदर और सुडौल बनाने वाला यह सूक्ष्म योग बहुत ही सार्थक और प्रभावी योग है। बताया कि यह योग क्रिया जंघा के साथ ही पीठ की चर्बी कम करने में भी मदद करती है। साथ ही बिना थके चलने फिरने में स्फूर्ति कायम रखती है। यह योग क्रिया रक्त परिसंचरण में सुधार, कब्ज निवारक, पेट को नरम और टेस्टोस्टेरोन के निर्माण में सुधार करने में मददगार है। इन क्रियाओं के थोड़े अभ्यास से अपूर्व लाभ प्राप्त होता है। बताया कि इस योग क्रिया के भाग दो को भी दो चरणों में करते हैं। इसके प्रथम चरण को करने के लिए साम्यावस्था में एड़ी पंजा मिलकर सीधे खड़े होते हैं तथा नासाग्र्य से सांस लेते हुए दोनों हाथ कंधों के सामने, पृथ्वी के समानांतर फैलाते हैं और धीरे-धीरे घुटने मिले हुए घुटनों को मोड़ते हुए कुर्सी की तरह इस प्रकार बैठते हैं कि दोनों जंघा पृथ्वी के समानांतर आ जाएं। यथास्थाय रुकने के बाद नासाग्र्यो से सांस छोड़ते हुए साम्यावस्था में वापस आ जाते हैं। इस क्रिया में एड़ी पंजा जमीन पर स्थिर रहना



चाहिए। इसे पांच बार दोहराते हैं। इसके दूसरे चरण में पूर्व की भांति साम्यावस्था में खड़े होते हैं दोनों हाथों को बाजू में कंधे की सीध में गिद्ध के पंखों की तरह फैलाते हैं। नासाग्र्यो से सांस लेते हुए घुटनों को दूर दूर करके मुड़ते हुए इस प्रकार बैठते हैं कि नितंब एड़ियों से कुछ दूर रहे, कुंभक की दशा में यथासाध्य रुक कर नासाग्र्यो से सांस छोड़ते हुए सीधे साम्यावस्था में वापस आए। इसे भी पांच बार दोहराएं। इसके बाद शिथिल ताड़सन में विराम करें। सावधानी के तौर पर घुटनों में दब होने के कारण इसे अपने सामर्थ्य के अनुसार धीरे-धीरे करें।

### पुलिस ने अवैध गांजे के साथ शातिर तस्कर को किया गिरफ्तार

जन एक्सप्रेस/हमीरपुर। अपराधों की रोकथाम और अपराधियों की धरपकड़ के लिये चलाये जा रहे अभियान के तहत सिसोतर पुलिस ने सिसोतर मौदहा रोड से थाना क्षेत्र के 55 वर्षीय गांजा तस्कर जंगबहादुर पुत्र रसबो रामसरूप उर्फ टीलू को 590 ग्राम अवैध गांजे के साथ गिरफ्तार अदालत में पेश किया गया। पुलिस ने तस्कर के खिलाफ मु0अ0सं0 112/2025 धारा 8/20 एनडीपीएस एक्ट के तहत मामला दर्ज किया गया है। पुलिस ने बताया कि पकड़े गये गांजा तस्कर के खिलाफ पहले से ही मु0अ0सं0 58/2004 धारा 393/302 आईपीसी, मु0अ0सं0 159/10 धारा 323/504/506 आईपीसी व 3(1)(10) एससी /एसटी एक्ट, मु0अ0सं0 125/13 धारा 308/504/325/323/506 आईपीसी, मु0अ0सं0 173/22 धारा 504/506 आईपीसी, मु0अ0सं0 32/25 धारा115(13)/352/351(3)वी0एन0एस0 सहित आधा दर्जन मामले दर्ज हैं। वहीं तस्कर को गिरफ्तार करने वाली टीम में एस आई शिवम दत्त, एस आई कपिल मलिक सहित कांस्टेबल सुरेन्द्र यादव शामिल रहे।

## राजकीय बालिका इंटर कालेज बबेरु में आयोजित हुआ कैरियर गाइडेन्स मेला

जन एक्सप्रेस । बांदा

कस्बे के राजकीय बालिका इंटर कालेज बबेरु मे कैरियर गाइडेन्स मेला छात्राओं के लिये लगाया गया जिसमे मुख्य अतिथि एस बी आई बैंक के मैनेजर ने बच्चों के कैरियर के बारे में बताया और छात्राओं से जानकारी किया कि पढ़ने के बाद आगे क्या बनेगी किस क्षेत्र में जाना जिसमें एक दर्जन से अधिक बालिकाओ ने अपने विचार व्यक्त कर बताया कि राजकीय बालिका इंटर कालेज बबेरु में आज मुख्य अतिथि एस बी आई बैंक के मैनेजर राजीव कुमार व प्रधानाचार्या तारा शर्मा व

## आठ साल की मासूम को अगवा कर दुष्कर्म के बाद कत्ल करने के गुनहगार को उम्रकैद की सजा के साथ ही हुआ 66 हजार का जुर्माना

जन एक्सप्रेस । हमीरपुर

मौदहा के रागौल में 26 जून 2020 को सोते वख्त आठ साल की मासूम को अगवा कर दुष्कर्म करने के साथ ही कत्ल की दिल दहलाने वाली वारदात को अंजाम देने वाले दरिंदे को पाक्सो अदालत ने उम्रकैद की सजा के साथ ही सुनाया 66 हजार रुपये

का जुर्माना। इस दिल दहलाने वाली वारदात के बाद आठ साल की मासूम की पीड़ित माँ की तहरीर पर मौदहा पुलिस ने दरिंदगी करने वाले मौदहा के रागौल निवासी अभियुक्त संतोष कोरी पुत्र राजाराम कोरी के खिलाफ मुकदमा अपराध संख्या- 2667/20धारा1-363,342, 376एबी,302,201 आईपीसी

सहित 6 पाक्सो के तहत मामला दर्ज किया गया था। जबकि आपरेशन कनिक्शन के तहत पाक्सो अदालत की स्कारर जज कीर्ती माला सिंह ने अभियुक्त सन्तोष कोरी को इस दिल दहला देने वाली वारदात को अंजाम देने के जुर्म में उम्रकैद के साथ ही जंद्गी की आखिरी सांस तक की सख्त सजा देने के साथ ही किया 66



अभिवाहक का बहुत बड़ा सहयोग है। महिला उय निराशक निक्की पटेल ने बताया सम्बोधित करते हुये कहा छात्राये निख्र होकर आगे बढे पढाई से ही आगे बढ सकते है। इस मौके पर प्रधानाचार्या तारा शर्मा ने सभी का स्वागत और आभार व्यक्त किया संचालन मइयादीन ने किया। इस मौके पर पूर्व प्रधानाचार्या रामावती वर्मा डा कमलेश कुमार उपनिरीक्षक विजय बहादुर शिक्षिका अन्नपूर्णा गुप्ता प्रिया पटेल नीतू सिंह लिपिक अजय कुमार अमर यादव अरविन्द्र कुमार मइयादीन सहित अभिभावक शिक्षक आदि मौजूद रहे।

## जरूरतमंदों को कंबल बांट कर मनाया अपना जन्मदिन

जन एक्सप्रेस । बांदा

अपने जन्मदिन पर बाल विकास परियोजना अधिकारी द्वारा वृद्ध आश्रम में जाकर सर्दी को देखते हुए सभी को कंबल वितरण किया और सबसे यही कहा मुझे आश्रीवाद दें। महुआ ब्लॉक की बाल विकास परियोजना अधिकारी प्रियांशी पटेल जो कि फतेहपुर जनपद की रहने वाली हैं उनके द्वारा नरैनी रोड स्थित वृद्ध आश्रम में जाकर पहले बुजुर्गों का हल जाना और इसके बाद सभी वृद्धों को सर्दी से बचने के लिए कबल वितरण किया और कहा कि सबसे महत्व पूर्ण यह



है कि अगर हमें बुजुर्ग खुश हैं तो हम हमेशा खुश रहेंगे। वहीं इस मौके पर पंकज तिवारी, श्वेता सिंह एवं वृद्धाश्रम के समस्त स्टाफ उपस्थित रहे।

## आबकारी विभाग द्वारा चलाया गया प्रवर्तन अभियान

जन एक्सप्रेस । चित्रकूट

जिलाधिकारी पुलकित गर्ग व पुलिस अधीक्षक अरुण कुमार सिंह के निर्देशानुसार जिला आबकारी विभाग टीम द्वारा जनपद में अवैध शराब निर्माण, बिक्री, परिवहन, भंडारण, अपभ्रंशण व ओवररेटिंग के विरुद्ध संचालित विशेष प्रवर्तन अभियान के तहत ग्राम कपसेठी में सदियध शराब के अड्डों तथा अन्य स्थानों पर दबिश दी गई। इस दौरान 25 लीटर अवैध कच्ची शराब जब्त करते हुए दो आरोपियों को गिरफ्तार किया गया। इस सम्बन्ध में दोनों आरोपियों के विरुद्ध सम्बन्धित धाराओं में अभियोग पंजीकृत किए गए।

## आग से जला दुकान का सामान

जन एक्सप्रेस । चित्रकूट

अज्ञात कारणों के चलते जिला मुख्यालय कर्वी के शंकर बाजार निवासी सूरज अग्रहरि की जूट बैग, प्लास्टिक तिरपाल 3और जूते-चप्पल की दुकान में रात में आग लग गई। दुकान के सामने रहने वाले लोगों ने अंदर से आग की लपेटे निकलते देखा, तो शोर-गुल किया। जिसके बाद मोहल्लेवासियों ने सामूहिक प्रयास कर आग पर नियंत्रण पा लिया। अग्निपीड़ित ने बताया कि आग लगने के कारण दुकान में रखे जूट बैग, प्लास्टिक तिरपाल और जूते आदि का लगभग 1,50,000 रुपये का सामान जलकर नष्ट हो गया है।



# ट्रैक्टर-ट्रॉली की टक्कर से युवती की मौत

■ मुसाफिरखाना-गौरीगंज मार्ग पर हादसा, तीन गंभीर रूप से घायल

जन एक्सप्रेस | अमेठी



गौरीगंज-मुसाफिरखाना मार्ग पर सड़क हादसे ने पूरे क्षेत्र को दहला दिया।नेवादा गांव के पहले मोड़ के पास एक अनियंत्रित ट्रैक्टर-ट्रॉली ने सामने से आ रहे ऑटो रिक्शा में टक्कर मार दी।भीषण टक्कर में ऑटो में सवार 19 वर्षीया युवती रोशनी की मौत हो गई,जबकि तीन अन्य लोग गंभीर रूप से घायल हो गए। प्रत्यक्षदर्शियों के अनुसार ट्रैक्टर-ट्रॉली तेज रफ्तार में थी और मोड़ पर चालक नियंत्रण खो बैठा, जिसके कारण वाहन सीधे ऑटो से जा भिड़ा। टक्कर इतनी जोरदार थी कि ऑटो बुरी तरह क्षतिग्रस्त हो गया और उसमें सवार लोगों की चौख-पुकार

मच गई। हादसे की सूचना मिलते ही आसपास के ग्रामीण मौके पर पहुंचे और तुरंत एंबुलेंस को सूचना दी।घटना में ऑटो सवार अमन,विमला और भोला गंभीर रूप से घायल हुए हैं। ये सभी वरना गांव के निवासी बताए जा रहे हैं। ग्रामीणों की मदद से घायलों को एंबुलेंस द्वारा तुरंत गौरीगंज के असेंदापुर स्थित जिला अस्पताल पहुंचाया गया।जिला अस्पताल में डॉक्टरों ने रोशनी की हालत नाजुक देखते हुए उसे ट्रॉमा सेंटर रेफर कर दिया। इलाज के दौरान रोशनी ने दम

## दूल्हे की कार ने साइकिल सवार किशोरी को मारी टक्कर, इलाज के दौरान तोड़ा दम

मुसाफिरखाना कोतवाली क्षेत्र के केशवपुर गांव में रविवार दोपहर एक दर्दनाक सड़क हादसे में चौदह वर्षीय किशोरी की मौत हो गई।खेत में कार्य कर रहे अपने मामा को खाना देने जा रही किशोरी को दूल्हे की तेज रफ्तार कार ने टक्कर मार दी। गंभीर रूप से घायल हुई किशोरी को सीएचसी ले जाया गया,जहाँ डॉक्टरों ने उसे मृत घोषित कर दिया। जानकारी के अनुसार शाहगढ़ ब्लॉक के दूबेपुर गांव की रिया देवरान चौदह वर्ष अपनी नानी के यहाँ केशवपुर आई हुई थी। रविवार दोपहर करीब दो बजे वह साइकिल से खेत की ओर जा रही थी। इसी दौरान पीछे से आ रही बारात की तेज रफ्तार कार ने अनियंत्रित होकर रिया को जोरदार टक्कर मार दी। टक्कर लगते ही वह सड़क पर गिरकर गंभीर रूप से घायल हो गई। हादसे के बाद चालक कार सहित मौके से



फरार हो गया। ग्रामीणों और परिजनों ने तत्काल रिया को मुसाफिरखाना सीएचसी पहुंचाया, लेकिन डॉक्टरों ने स्थिति गंभीर देखते हुए उसे बचा पाने में असमर्थता जताई और मृत घोषित कर दिया। घटना के बाद परिवार में कोहराम मच गया। परिजनों का रो-रोकर बुरा हाल है। उधर सूचना पाकर पुलिस भी अस्पताल पहुंची और पंचनामा भरकर शव को पोस्टमार्टम के लिए भेज दिया। प्रभारी निरीक्षक विवेक सिंह ने बताया कि घटना में शामिल कार की तलाश की जा रही है।चालक की पहचान कर उसके खिलाफ कठोर कार्रवाई की जाएगी।उन्होंने कहा कि मामला संवेदनशील है और जांच तेजी से की जा रही है। किशोरी की मौत से पूरे क्षेत्र में शोक की लहर है। ग्रामीणों ने तेज रफ्तार वाहनों पर लगाम लगाने एवं बारात वाहनों की निगरानी कड़ी करने की मांग की है।

## रायबरेली SP के रडार पर अपराधियों के जमानतदार, अब दोनों जाएंगे सलाखों के पीछे

जन एक्सप्रेस | रायबरेली

बार-बार अपराधियों की जमानत लेने वाले भी अब पुलिस के रडार पर हैं। क्योंकि रायबरेली पुलिस अधीक्षक डॉ. यशवीर सिंह ने जिले में बदमाशों के खिलाफ ऑपरेशन क्लीन छेड़ रखा है और उन पर ताबड़तोड़ कार्रवाई जारी। ऐसे अपराधी और बदमाश पुलिस के टारगेट पर हैं, जो जमानत पर बाहर घूम रहे हैं। उन्हें जेल की सलाखों के पीछे पहुंचाने के लिए पुलिस अब उनके जमानतदारों पर शिकंजा कसने की तैयारी में है। ऐसे जमानतदारों की बाकायदा लिस्ट तैयार कर यह जानने की कोशिश की जाएगी कि आखिरकार उसने अपराधी या बदमाश की जमानत क्यों ली है। इन जमानतदारों की डिस्टेल में पड़ताल और खानबीन की जाएगी। ऐसे जमानतदारों पर प्राथमिकी दर्ज कर उन्हें सलाखों के पीछे भेजा जाएगा। बता दें कि रायबरेली पुलिस अधीक्षक डॉ. यशवीर सिंह की नजर जिले के बड़े और छोटे अपराधियों की जमानत

लेने वाले जमानतदारों पर हैं, जो धन के लाचर में एक-एक अपराधी की बारबार जमानत लेते हैं। इसके लिए एसपी ने सभी थानेदारों को निर्देश दिया है कि वे अपराधियों की जमानत लेने वालों की एक सूची तैयार करें और यह देखें कि जमानतदारों ने किस परिस्थिति में अपराधी की जमानत ली है। इसके अलावा उन जमानतदारों को चिन्हित करें, जो बार-बार अपराधी की जमानत लेते हैं। ऐसे जमानतदारों पर प्राथमिकी दर्ज कर उन्हें सलाखों के पीछे भेजें। पुलिस विभाग के आंकड़ों के अनुसार, जांच में करीब एक सैकड़ा से अधिक पेशेवर जमानतदार चिन्हित किए गए हैं। इसमें उनके द्वारा बारबार शांतिर अपराधियों की जमानत ली जा चुकी है। जांच के दौरान यह भी पता चला है कि अपराधियों की जमानत देने के नाम पर उनसे रुपए भी लेते हैं। उक्त लोगों का यह पेशा बन गया है कि अपराधियों की जमानत पत्र भरकर दे दो और उनसे रुपए ले लो। इसमें कुछ ऐसे लोगों के भी नाम प्रकाश में आए हैं।

## चुनाव आयोग ने एसआईआर फॉर्म जमा करने की तारीख बढ़ाई, अब 11 दिसंबर तक मिलेगा मौका

जन एक्सप्रेस | रायबरेली

केंद्रीय चुनाव आयोग ने विशेष गहन पुनरीक्षण (एसआईआर) प्रक्रिया में बड़ा बदलाव करते हुए कई राज्यों में फॉर्म जमा करने की समय सीमा को आगे बढ़ा दिया है। संशोधित शेड्यूल के अनुसार, पश्चिम बंगाल और केरल में अब मतदाता गणना फॉर्म 11 दिसंबर तक जमा किए जा सकेंगे। पहले यह अंतिम तारीख 4 दिसंबर तक की गई थी। आयोग के नए कार्यक्रम में बताया गया है कि ड्राफ्ट मतदाता सूची 16 दिसंबर को जारी की जाएगी। ड्राफ्ट जारी होने के बाद नागरिक 15 जनवरी तक अपने दावे अपडेट करने और ड्राफ्ट इलेक्टोरल रोल को अंतिम रूप देने की प्रक्रिया पूरी होगी। सभी चरण पूरे होने के बाद 12 फरवरी को नौ राज्यों और केंद्र शासित प्रदेशों में अंतिम मतदाता सूची प्रकाशित की जाएगी। जबकि दोनों राज्यों सहित संबंधित क्षेत्रों की फाइनल मतदाता सूची 14 फरवरी 2026 को जारी की जाएगी। इस बदलाव से सबसे बड़ा लाभ बृथ स्तर अधिकारियों (बीएलओ) को होगा, जो तय समय में फॉर्म कलेक्शन और डिजिटाइजेशन का काम पूरा नहीं कर पाए थे। आयोग के मुताबिक, देश के 13 राज्यों और केंद्रशासित प्रदेशों में एसआईआर प्रक्रिया लागू है, जहां मतदाता सूची को रूटिंहित बनाने के लिए यह अभियान चलाया जा रहा है।

## बारात से लौट रही तेज रफ्तार कार खड़े ट्रक से भिड़ी, दो की हालत नाजुक

अमेठी। रविवार को जायस कस्बा के मिल परिया के पास एक तेज रफ्तार कार सड़क किनारे खड़े ट्रक से जा टकराई।भीषण टक्कर में कार सवार आधा दर्जन लोग गंभीर रूप से घायल हो गए,जिनमें दो की हालत नाजुक बताई जा रही है।दुर्घटना के बाद मौके पर अफरा-तफरी मच गई।आसपास के लोगों ने दौड़कर घायलों को कार से बाहर निकाला और तत्काल एंबुलेंस को सूचना दी।स्थानीय लोगों की मदद से सभी घायलों को सामुदायिक स्वास्थ्य केंद्र मुरसतगंज भेजा गया,जहाँ डॉक्टरों ने प्रथम उपचार के बाद गंभीर रूप से घायल दो लोगों को बेहतर इलाज के लिए रेफर कर दिया।सभी घायल जायस और मौलवी कला क्षेत्र के निवासी बताए जा रहे हैं।अचानक हुए इस हादसे से क्षेत्र में सनसनी फैल गई।प्रत्यक्षदर्शियों के अनुसार कार काफी तेज रफ्तार में थी।जिससे वालक वाहन पर नियंत्रण नहीं रख सका और कार सीधे सड़क किनारे खड़े ट्रैक्टर से जा भिड़ी।

## निशुल्क नेत्र परीक्षण शिविर में किया गया 131 मरीजों का परीक्षण

जन एक्सप्रेस | बलरामपुर

रविवार को समाजसेवी युगल किशोर शुक्ल व बब्लू मिश्रा के सहयोग से लगवाए गए नि:शुल्क नेत्र जांच एवं दवा वितरण शिविर में 131 मरीज के आंख का परीक्षण किया गया। जानकारी के अनुसार 30 नवंबर को बलरामपुर नगर के घुसाह गांव के श्री राधाकृष्ण मंदिर के सामने समाजसेवी युगल किशोर शुक्ल व बब्लू मिश्रा के सहयोग से नि:शुल्क नेत्र जांच शिविर लगवाया गया। शिविर का शुभारंभ वरिष्ठ समाजसेवी एवं भाजपा के क्षेत्रीय सह संयोजक अवध प्रान्त विनय मिश्रा ने फीता काटकर किया। कार्यक्रम में आशुतोष मिश्रा, शिवशं ओझा, सुनील वर्मा, सुखराम वर्मा ने अहम भूमिका निभाई। शिविर में 131 मरीजों का नेत्र परीक्षण करके नि:शुल्क दवा



वितरित किया गया। साथ ही 42 मरीजों को सघन परीक्षण हेतु अस्पताल बुलाया गया। वहीं 37 वृद्ध जनों में मोतियाबिंद पाया गया, जिन्हें ऑपरेशन कराने का सुझाव दिया गया। कई लोगों में लेंस कमजोर होना बताया गया, जिन्हें चश्मा लगाने का सुझाव दिया गया। चिकित्सक द्वारा सभी लोगों को आंख को धुएँ, धूल मिट्टी, तेज धूप, पसीने से बचाव करने और ताजा संतुलित आहार लेने का सुझाव दिया गया। देवीपाटन नेत्र चिकित्सालय

बलरामपुर के डॉक्टर के ए द्विवेदी के टीम से डक्टर हर्ष वर्धन सिंह एवं सिम्मी पाण्डेय ने परीक्षण किया। शिविर से इलाके के लोगों को काफी फायदा हुआ है। कार्यक्रम में सन्तोष पाण्डेय एड्योकेट, भानु तिवारी समाजसेवी, शिवचरण लाल, श्री कृष्ण मिश्रा, भोला आचार्य, माता प्रसाद वर्मा, देव मिश्र, राहुल त्रिपाठी, दिनेश त्रिपाठी एडवोकेट, निकेश साहू, राम समुद्र सहित कई गणमान्य नागरिक तथा स्थानीय लोग मौजूद रहे।

## सहायक उपकरण वितरण कार्यक्रम 03 व 05 को

रायबरेली। जिलाधिकारी हर्षिता माथुर ने बताया कि सामाजिक न्याय और अधिकारिता मंत्रालय, भारत सरकार की एडिग योजनान्तर्गत जनपद रायबरेली में विशिष्ट आवश्यकता वाले दिव्यांगजनों को सहायक उपकरण (मोटोराइज्ड ट्राईसाइकिल, ट्राईसाइकिल, व्हीलचेयर, बैशाखी, ब्लाइन्डरिस्टक, श्रवण यंत्र (कान की मशीन) इत्यादि वितरित करने हेतु भारतीय कृत्रिम अंग निर्माण निगम, (एलिम्को) कानपुर के सहयोग से परीक्षण शिविरों का आयोजन विकास खण्डवार किया गया था। एलिम्को द्वारा पंजीकृत हुए लाभार्थियों को सहायक उपकरणों का वितरण 03 व 05 दिसम्बर 2025 को 10:00 बजे जौ0आई0सी0 मैदान में आयोजित किया जाना है, जिसमें 03 दिसम्बर को विकास खण्ड बछरावां से 118, सरेंनी 137, शिवगढ़ 72, हरचंदपुर से 125 लाभार्थी सम्मिलित होंगे। इसी प्रकार 05 दिसम्बर को विकास खण्ड अमरावां से 71 एवं छतोह से 136 लाभार्थी सम्मिलित होंगे।

## मुख्यमंत्री आरोग्य स्वास्थ्य मेलों में 2187 मरीजों को मिला उपचार

जन एक्सप्रेस | बलरामपुर

जनपद बलरामपुर में रविवार को सभी 31 प्राथमिक स्वास्थ्य केंद्रों पर मुख्यमंत्री आरोग्य स्वास्थ्य मेलों का सफल आयोजन किया गया। इन मेलों में कुल 2187 मरीजों को स्वास्थ्य सेवाएं प्रदान की गईं। स्वास्थ्य विभाग द्वारा 30 नवंबर को जारी विवरण के अनुसार, लाभार्थियों में 938 पुरुष, 746 महिलाएं और 503 बच्चे शामिल रहे। मेलों में आए मरीजों का पंजीकरण कर सामान्य स्वास्थ्य जांच, रक्तचाप, शुगर, टीबी, कुष्ठ, नेत्र एवं दंत रोगों की जांच की गई। साथ ही गर्भवती महिलाओं की एएससी जांच, परिवार नियोजन संबंधी परामर्श और बच्चों का टीकाकरण भी किया गया। इसके अतिरिक्त आयुष्मान भारत योजना,



राष्ट्रीय क्षय उन्मूलन कार्यक्रम, संचारी रोग नियंत्रण अभियान तथा विभिन्न जनकल्याणकारी योजनाओं की जानकारी भी लोगों को दी गई। दवा वितरण काउंटर के माध्यम से नि:शुल्क दवाएं उपलब्ध कराई गईं। मुख्य चिकित्सा अधिकारी डॉ मुकेश कुमार रस्तोगी द्वारा प्राथमिक स्वास्थ्य केंद्र पिपरा एकडंगा का निरीक्षण

किया गया। मुख्य चिकित्सा अधिकारी ने बताया कि मुख्यमंत्री आरोग्य स्वास्थ्य मेले का उद्देश्य आमजन को नि:शुल्क एवं गुणवत्तापूर्ण स्वास्थ्य सेवाएं उपलब्ध कराना है। उन्होंने जनपदवासियों से अपील की कि वे नियमित रूप से इन मेलों में आकर स्वास्थ्य सेवाओं का लाभ उठाएं।

## भगवतीगंज में चल रहे श्रीमद् भागवत कथा के तीसरे दिन पूर्व सांसद हुए शामिल

जन एक्सप्रेस | बलरामपुर

जनपद बलरामपुर के भगवतीगंज में चल रही श्रीमद्भागवत कथा के तीसरे दिन कथा वाचक राघवाचार्य जी महाराज ने श्रद्धालुओं को ईश्वर भक्ति का महत्व बताया। उन्होंने भक्त प्रह्लाद और ध्रुव की प्रेरणादायक कथाएं सुनाई, जिनमें संघर्ष, आस्था और भक्ति की गहराई झलकती है। जानकारी के अनुसार मुख्य यजमान सत्यवती मिश्रा, राजेंद्र मिश्रा, समाजसेवी संजय मिश्रा व आनन्द गौतम मिश्रा आदि ने भगवान श्रीकृष्ण की आरती उतारी। पूर्व सांसद कन्हू मिश्र ने कथा स्थल पर पहुंच कर पूज्य संत स्वामी राघवाचार्य जी महाराज का आशीर्वाद प्राप्त किया। कथा ब्यास ने पूर्व सांसद को अंग वस्त्र व स्मृति चिन्ह देकर सम्मानित किया। पूर्व सांसद श्री मिश्र ने कहा की ये हम सभी का सौभाग्य है की इतने प्रहसंड्य विद्वान की कथा अपने नगर में हो रही है। सभी को इसका पुण्य लाभ लेना चाहिए। कथा वाचक



ने कहा कि भक्ति मार्ग पर चलना जितना सरल दिखता है, उतना है नहीं। केवल वही इस मार्ग पर टिक पाता है, जिसमें सच्ची श्रद्धा और धैर्य होता है। उन्होंने भक्त प्रह्लाद का उदाहरण देते हुए कहा कि उन्हें पहाड़ से गिराया गया, समुद्र में फेंका गया, विष दिया गया और काल कोटरी में बंद किया गया, लेकिन उनकी भक्ति में कोई कमी नहीं आई। इसलिए भगवान ने नरसिंह अवतार लेकर अपने भक्त को रक्षा की। उन्होंने बताया कि प्रह्लाद को गर्भ में ही ब्रह्मज्ञान प्राप्त हो गया था। जैसे अभिमन्यु ने चक्रव्यूह भेदन की विद्या

मां के गर्भ में सीखी, वैसे ही प्रह्लाद भी अपनी माता के माध्यम से संस्कारवान बने। कथा में ध्रुव चरित्र का वर्णन करते हुए कहा कि ध्रुव की मां सुनीति ने उसे भगवान की शरण में जाने की प्रेरणा दी। बालक ध्रुव ने घर छोड़कर मधुवन में कठोर तपस्या की और भगवान विष्णु को प्रसन्न कर ध्रुवलोक प्राप्त किया। आज भी आकाश में चमकता ध्रुव तारा उनकी भक्ति और तपस्या का प्रतीक है। कथा समापन पर हुए भजनों की धुन पर श्रद्धालु खूब झुमते रहे। कथा के दौरान भारी संख्या में श्रद्धालु मौजूद रहे।

## प्रधानाध्यापक पर अनियमितता के गंभीर आरोप

अमेठी। जनपद के बाजार शुक्ल क्षेत्र अंतर्गत पी.एम. श्री कंपोजिट स्कूल अदुल्ला बाहपुर में व्याप्त अव्यवस्थाओं को लेकर गंभीर शिकायत दर्ज कराई गई है। यह शिकायत समन्वित शिकायत निवारण प्रणाली, उत्तर प्रदेश के पोर्टल पर संदर्भ संख्या 40020325039223 के तहत भेजी गई है। शिकायतकर्ता के अनुसार छात्राओं में लंबे समय से मिड-डे मील वितरण में लापरवाही बरती जा रही है। आरोप है कि बच्चों को समय पर भोजन नहीं मिलता, जिससे छात्र-छात्राओं की उपस्थिति और स्वास्थ्य दोनों प्रभावित हो रहे हैं। यही नहीं, शिकायत में यह भी कहा गया है कि पढ़ाई के लिए आवश्यक किताबें मांगने पर बच्चों से पैसे वसूल जा रहे हैं, जो निर्यात के विपरीत है एवं गरीब परिवारों के बच्चों पर अतिरिक्त बोझ डालता है। विद्यालय परिसर की स्वच्छता व्यवस्था पर भी बड़े सवाल खड़े किए गए हैं। शिकायत में उल्लेख किया गया है कि शौचालयों की स्थिति अत्यंत दयनीय है। निर्यात सफाई न होने से बच्चों को भारी असुविधा का सामना करना पड़ रहा है। परिसर में गंदगी और अव्यवस्था के कारण विद्यालय का वातावरण छात्रों के लिए प्रतिकूल बना हुआ है।

## राना बेनी माधव सिंह के एनसीसी कैडेट्सों ने धूमधाम से मनाया एनसीसी डे सेलिब्रेशन

■ नुकड़ नाटक पर्यावरण संरक्षण थीम एवं पुनीत सागर साफ-सफाई अभियान चलाया

जन एक्सप्रेस | जगतपुर, रायबरेली

66यूपी बटालियन रायबरेली के राना बेनी माधव सिंह स्मारक इंटर कॉलेज शंकरपुर की यूनिट ने एनसीसी डे सेलिब्रेशन धूमधाम से मनाया। यह प्रत्येक वर्ष नवंबर माह के अंतिम रविवार को मनाया जाता है। एनसीसी कैडेट्स ने पर्यावरण संरक्षण थीम पर कार्यक्रम प्रस्तुत किए। उपस्थित सभी कैडेट्सों के लिए जलपान की भी बेहतरीन व्यवस्था की गई थी। बालक एवं बालिका कैडेट्सों द्वारा पुनीत सागर अभियान के अंतर्गत जल संरक्षण एवं स्वच्छता अभियान वृक्षों एवं जंगलों को बचाना है शीर्षक पर स्वस्थ एवं निरोग जीवन पाना है नाटक बालिका कैडेट्स अंशिका रिया प्रिंसी सिमरन शालिनी खुशी शिवानी



महक प्रतिभा अंशिका एवं अन्य कैडेट्सों के द्वारा प्रस्तुत किया गया। इस मौके पर लेफ्टिनेंट सत्येंद्र कुमार एवं सीटीओ मनोज कुमार मौजूद रहे। स्वच्छता अभियान के अंतर्गत कैडेट्सो ने शंकरपुर कॉलेज, राना बेनी माधव सिंह स्मारक पार्क, शारदा नहर की परियों एवं मनोहरगंज फुलवारी पूरे मुगइन सहित कई गांवों में सफाई अभियान चलाया एवं कूड़े-कचरे का उचित निस्तारण किया। लेफ्टिनेंट सत्येंद्र कुमार ने कहा एनसीसी कैडेट्सो द्वारा एनसीसी के द्वारा आयोजित विभिन्न कार्यक्रमों में बढ़-चढ़कर हिस्सा लिया

जाता है। जूनियर एवं सीनियर बालक वर्ग की एन सी सी यूनिट पहले से ही कॉलेज में थी अब कक्षा 9 में बालिका वर्ग की एनसीसी यूनिट कॉलेज में आ जाने से बालिकाओं में भी सुस्था बल, रेलवे, शिक्षक लेखपाल पुलिस एवं विभिन्न राजकीय विभागों में नौकरी पाने का जज्बा साफ दिखाई देने लगा है अब हमारी बेटियां पढ़ाई लिखाई के साथ ही शारीरिक रूप से मजबूत है और एनसीसी प्रशिक्षण कॉलेज के ही कॉलेज के प्रबंधक हरिचन्द्र बहादुर सिंह ने कहा कि क्षेत्र में इंटर कॉलेज

शंकरपुर लगातार गुणवत्तापूर्ण और लक्ष्यभेदी शिक्षा के लिए अग्रसर है कॉलेज की बागडोर प्रधानाचार्य सत्येंद्र कुमार संभालते हैं जो की एनसीसी लेफ्टिनेंट भी है। शिक्षा और अनुशासन दोनों का तालमेल बराबर बना हुआ है। कॉलेज से पढ़े बच्चे और बच्चियां सेना, सिविल , प्रशासनिक, इंजीनियर डॉक्टर सहित विभिन्न क्षेत्रों में अपनी सेवाएं प्रदान कर रहे हैं जिसका श्रेय कॉलेज के कुशल शिक्षकों और प्रधानाचार्य को जाता है वह मेहनत करते हैं जिससे अच्छे परिणाम देखने को मिल रहे हैं।

# धनश्री वर्मा

से तलाक लेने के बाद दूसरी शादी करने जा रहे हैं युजवेंद्र चहल? पोस्ट शेयर कर दी हिंट



क्रिकेटर युजवेंद्र चहल ने नई शुरुआत की ओर इशारा किया है। दरअसल, साल 2020 में युजवेंद्र चहल ने डॉसर और कंटेंट क्रिएटर धनश्री वर्मा से शादी की थी। हालांकि, दोनों की शादी ज्यादा दिन तक चल नहीं पाई और साल 2022 में दोनों ने अलग रहने का फैसला लिया। वहीं कोर्ट ने उन्हें मार्च 2025 में तलाक दिया। अब तलाक के आठ महीने बाद युजवेंद्र चहल ने दूसरी शादी की बात की है।

## युजवेंद्र चहल का पोस्ट

युजवेंद्र चहल ने गुरुवार के दिन इंस्टाग्राम पर अपनी फोटो पोस्ट कर बताया कि वह शादी के लिए लड़की ढूंढ रहे हैं। उन्होंने एक स्लीक ब्लैक टक्सीडो में अपनी कई तस्वीरें पोस्ट कीं और कैप्शन में लिखा, शादी के लिए तैयार हूँ, बस एक लड़की चाहिए। उनकी इस पोस्ट ने फैंस के बीच हलचल बढ़ा दी है। कुछ ने जश्न मना रहे हैं। कुछ उन्हें उनका अतीत याद दिला रहे हैं। वहीं कुछ ऋद्ध महवश को टैग कर रहे हैं।

## कैसे हुई थी दोनों की शादी ?

रिएलिटी शो 'राइज एंड फॉल' में धनश्री ने अर्जुन बिजलानी को बताया था, हमारी शादी लव और अरेंज दोनों थी। पहले अरेंज मैरिज की तरह शुरू हुई थी। असल में, वह बिना डेटिंग के शादी करना चाहता था और मैं शादी के बारे में सोच भी नहीं रही थी। लेकिन जब उससे मिली और उसने मुझे मनाने में कोई कसर नहीं छोड़ी तब मैं शादी के लिए मान गई। हमने अगस्त में रोका (सगाई) किया और दिसंबर में शादी कर ली। रोके और शादी के बीच का जो समय था उस समय मैं उसके साथ घूमती थी और हम साथ में रहते थे। मुझे उसके बिहेवियर में हल्के बदलाव दिखने लगे थे। वो होता है न जब लोग कुछ चाहते हैं और जब उन्हें वह मिल जाता है, तो उनके बर्ताव में बहुत फर्क आ जाता है। लेकिन मैंने इग्नोर किया और अपने प्यार पर भरोसा किया। हालांकि, मेरा भरोसा गलत निकला



# कियारा आडवाणी

## और सिद्धार्थ मल्होत्रा ने रिवील किया बेटी का नाम, मतलब जान खुश हो जाएंगे आप

बॉलीवुड एक्ट्रेस कियारा आडवाणी और एक्टर सिद्धार्थ मल्होत्रा ने अपनी बेटी की पहली तस्वीर शेयर की है। इस तस्वीर में उन्होंने बेटी का चेहरा तो रिवील नहीं किया है, लेकिन उसका नाम जरूर बताया है। दोनों ने इंस्टाग्राम पर पोस्ट शेयर कर लिखा, 'हमारी दुआओं से निकलकर हमारी बाहों में आने वाली हमारा आशीर्वाद, हमारी नन्ही राजकुमारी — सरायाह मल्होत्रा।' आइए आपको सरायाह का मतलब बताते हैं।

## नाम का मतलब

सरायाह नाम का अर्थ भी उतना ही खूबसूरत है जितना उसका उच्चारण। सरायाह नाम का मतलब अलग-अलग संस्कृतियों में अलग है, लेकिन इसका सबसे माना जाने वाला अर्थ हिब्रू भाषा से आता है। हिब्रू में सरायाह का मतलब होता है, ईश्वर का मार्गदर्शन या ईश्वर का राज। यानी ऐसी बच्ची जिसपर हमेशा ईश्वर की कृपा होती है।

## लोगों का रिएक्शन

लोगों को कियारा और सिद्धार्थ की बेटी का नाम बहुत पसंद आ रहा है। पोस्ट पर

कमेंट कर कुछ उन्हें आशीर्वाद दे रहे हैं। वहीं कुछ लोग नाम की तारीफ कर रहे हैं।

## जुलाई में हुआ था जन्म



सिद्धार्थ और कियारा ने 15 जुलाई को इंस्टाग्राम पर पोस्ट शेयर कर बताया था कि उनके घर नन्ही परी आई है। उन्होंने लिखा था, हमारा दिल खुशी से झूम रहा है। हमारी दुनिया हमेशा के लिए बदल गई है। हमें बेटी के मां-बाप होने का आशीर्वाद मिला है। कियारा और सिद्धार्थ।

## कब हुई थी कियारा और सिद्धार्थ की शादी ?

सिद्धार्थ और कियारा ने 7 फरवरी 2023 को राजस्थान के सूर्यगढ़ पैलेस में शादी की थी। उनकी शादी का जश्न कई दिनों तक चला था और इसमें उनके करीबी दोस्तों और परिवार के सदस्यों के साथ-साथ कई बॉलीवुड हस्तियां भी शामिल हुई थीं।

## टूट गई तान्या मित्तल और फरहाना भट्ट की दोस्ती, गौरव खन्ना की कॉन्टेन्सी में हुआ खूब हंगामा



## तान्या-फरहाना के बीच 'हाईवोल्टेज ड्रामा'

बिग बॉस 19 लेटेस्ट एपिसोड में शुरू होते ही घर में झगड़े का बम फूट गया। घर में जहाँ एक तरफ 'रोस्टिंग' और मुशायरे से हंसी-मजाक का माहौल बना, वहीं किचन और दोस्ती के मोर्चे पर जमकर बवाल हुआ। फरहाना भट्ट और मालती चाहर के बीच शुरू हुई लड़ाई बाद में तान्या मित्तल और फरहाना की दोस्ती टूटने तक पहुंच गई। दरअसल, एपिसोड की शुरुआत ही बवाल से हुई, जब फरहाना और मालती आमने-सामने आ गईं।

बिग बॉस के लिविंग रियरिया में मालती अपना कुछ सामान लेने टेबल के पास आई थीं और उन्होंने तब फरहाना को अपना पैर हटाने के लिए कहा, जो उन्होंने जानबूझकर टेबल पर टिका रखा था। फरहाना के अड़ियल रवैये से मालती का पारा चढ़ गया। गुस्से में उन्होंने सामान उठाया और फरहाना के पैर पर दे मारा! बस, इसी बात पर दोनों के बीच जमकर कहासुनी हुई। इस बवाल के तुरंत बाद, मालती का अगला झगड़ा अशनूर से हो गया। दोनों एक-दूसरे को जमकर ताने मारती दिखाईं, जिससे घर का माहौल और गरमा गया।

## प्रणित मोरे का 'रोस्ट शो'

घर में चल रहे 'तनाव' के बीच प्रणित मोरे का इस सीजन का आखिरी रोस्टिंग शो शुरू हुआ। प्रणित जब मालती और तान्या को बुलाने गए, तो दोनों ने साफ मना कर दिया और शो में शामिल नहीं हुईं। प्रणित मोरे ने इस शो में अपनी भड़ास जमकर निकाली। उन्होंने मालती, शहबाज, तान्या और फरहाना को धुआंधार रोस्ट किया। यहाँ तक कि उन्होंने अपनी दोस्त अशनूर को भी नहीं बख्शा गया। हालांकि, मालती और तान्या ने शो बायकॉट किया, लेकिन बाकी सभी कंटेस्टेंट्स प्रणित की रोस्टिंग पर हंसी से लोटपोट हो गए।

## शहबाज और अमाल मलिक का मुशायरा

प्रणित के शो के बाद, अमाल मलिक और शहबाज ने अपने अंदाज में मुशायरा सजाया। गाने गाकर उन्होंने उन कंटेस्टेंट्स पर तंज कसा, जिनसे ट्रॉफी दूर है। उन्होंने सीधे तौर पर अशनूर और तान्या का नाम लिया और फरहाना पर भी निशाना साधा। लेकिन मुशायरा तब और मजेदार हो गया, जब शहबाज ने अपने साथी अमाल पर ही तंज कस दिया। उन्होंने गाते-गाते अमल से पूछा, तू कब जाएगा ? और फिर जोड़ दिया, ट्रॉफी से ज्यादा खर्चा बिग बॉस पर तेरी पट्टियों का है! इस लाइन पर घर में खूब ठहाके लगे।

## गौरव पर भड़कीं तान्या

किचन के मुद्दे पर भी घर में जबरदस्त लड़ाई देखने मिली। जब तान्या किचन साफ करने के लिए अंदर आई, तब उन्होंने गौरव खन्ना से शिकायत की कि किचन में टिशू फैले पड़े हैं और सारे मसालों के डिब्बे बाहर हैं। तान्या ने साफ बताया कि रात को फरहाना ने ऑमलेट बनाया था और पैन गंदा ही छोड़ दिया है। गौरव ने कहा कि वो फरहाना को बोल देंगे, लेकिन तान्या को भी अपनी दोस्त होने के नाते खुद बोल देना चाहिए, जब फरहाना आई, तब गौरव ने उन्हें पैन रखने के लिए कहा।

## पलाश मुच्छल संग अफेयर की अफवाह पर कोरियोग्राफर नंदिका ने तोड़ी चुप्पी, बताई रिश्ते की सच्चाई



## कोरियोग्राफर की सफाई

भारतीय क्रिकेट टीम की प्लेयर स्मृति मंधाना मौजूदा समय में चर्चा में हैं। चुम्पस वर्ल्डकप जीतने के बाद क्रिकेटर ने शादी का फैसला किया और वे अपने बॉयफ्रेंड पलाश मुच्छल संग शादी कर रही थीं। मगर पारिवारिक कारणों से शादी के दिन ही फंक्शन को रोकना पड़ा। स्मृति के पिता की तबीयत बिगड़ने के बाद उन्हें अस्पताल ले जाया गया था और इसके बाद खुद पलाश की भी तबीयत बिगड़ने की खबर आई थी। लेकिन इसी बीच पलाश के अफेयर्स को लेकर अफवाहें आने लगीं जिससे इस केस ने नया मोड़ ले लिया। दो अलग-अलग कोरियोग्राफर्स के नाम सामने आए जिनके पलाश संग अफेयर की बात कही गई। लेकिन अब इन अफवाहों पर विराम लग गया है। पहले इस मामले में कोरियोग्राफर गुलनाज ने अपनी सफाई दी थी और अब दूसरी कोरियोग्राफर नंदिका द्विवेदी का भी रिएक्शन आ गया है। आइए जानते हैं कि मामले में उन्होंने क्या कहा है।

नंदिका ने इंस्टाग्राम पर एक लंबा स्टेटमेंट शेयर करते हुए लिखा- पिछले कुछ दिनों से मैं देख रही हूँ कि मेरा नाम एक ऐसी परिस्थिति के साथ जोड़ा जा रहा है जिसकी वजह से किसी को निजी तौर पर गहरे दुख का सामना करना पड़ा है। ऐसे में मैं ये क्लियर करना चाहती हूँ कि मेरे बारे में जो अनुमान लगाए जा रहे हैं और कहा जा रहा है कि मैं किसी के रिश्ते के बीच में आई हूँ ये बात पूरी तरह से गलत है।

मैं जिस चीज का हिस्सा हूँ ही नहीं उसमें खुद को इन्वॉल्व होते देkhना मेरे लिए बहुत दुखद है। साथ ही ये भी महसूस करना बहुत कठिन है कि किस तरह से बिना आधार के सेट किया गया नैरेटिव कैसे कहानी का पूरा रूप ही बदल दिया है।

अपनी बात कन्क्ल्यूड करते हुए नंदिका ने कहा- कृपया ये समझिए कि इससे बाहर निकलना मेरे लिए इतना आसान नहीं होगा। मैं गलत आरोप नहीं झेल सकती हूँ।

मैं ये देख पा रही हूँ कि मेरी वजह से खामखंड उन लोगों को भी काफी दिक्कत का सामना करना पड़ रहा है जो मेरी फिक्र करते हैं। वो भी ऐसी जानकारी पर जो सही है ही नहीं। इससे मेरी मानसिक स्थिति पर भी काफी फर्क पड़ रहा है।



# यातायात माह 2025 का भव्य समापन

## पुलिसकर्मियों और विद्यार्थियों को किया गया सम्मानित

जन एक्सप्रेस | **पीलीभीत**

नवंबर 2025 में आयोजित 'यातायात माह' का समापन रविवार को पुलिस लाइन पीलीभीत के सम्मेलन कक्ष में भव्य समारोह के साथ हुआ। यह माह शहर और ग्रामीण क्षेत्रों में सड़क सुरक्षा जागरूकता फैलाने के उद्देश्य से समर्पित रहा। पूरे जिले में चलाए गए जागरूकता अभियान ने सड़क सुरक्षा के महत्व को जनता के बीच प्रभावशाली तरीके से पहुंचाया।

'यातायात माह' का समापन कार्यक्रम का आयोजन पुलिस अधीक्षक के निर्देशन में किया गया। समापन समारोह में मुख्य रूप से अपर पुलिस अधीक्षक विक्रम दाहिया, क्षेत्राधिकारी नगर दीपक चतुर्वेदी, क्षेत्राधिकारी यातायात विधि भूषण मौर्य और प्रभारी यातायात पुलिस राघवेन्द्र सिंह चौहान उपस्थित रहे।

वर्षा समापन कार्यक्रम में एस.एन. इंटर कॉलेज के छात्र-छात्राओं ने यातायात जागरूकता विषय पर अपने विचार व्यक्त किए। उन्होंने कहा कि सड़क सुरक्षा केवल नियमों का पालन नहीं, बल्कि जीवन की सुरक्षा का मूल तत्व है। इस अवसर पर निबंध, चित्रकला, भाषण, किज और रंगोली जैसी प्रतियोगिताओं में उत्कृष्ट प्रदर्शन करने वाले छात्रों को सम्मान चिन्ह देकर पुरस्कृत किया गया। यातायात



### 54 शिक्षण संस्थानों तक पहुंचा अभियान 8 हजार विद्यार्थियों को प्रशिक्षण

जिला पुलिस की टीमों 54 से अधिक स्कूलों और कॉलेजों में पहुंची। लगभग 8,000 छात्रों को हेल्मेट, सीटबेल्ट, सड़क संकेतों का महत्व, वाहन चलाते समय मोबाइल से दूरी रखने और नाबालिगों द्वारा वाहन संचालन के खतरों के बारे में जागरूक किया गया। शहरी इलाकों के साथ-साथ ग्रामीण क्षेत्रों के स्कूलों में भी विशेष कार्यक्रम आयोजित किए गए, जिनमें बच्चों और अभिभावकों ने बढ़-चढ़कर भाग लिया।

### सड़क सुरक्षा जीवन रक्षा का सर्वोत्तम तरीका

पुलिस अधीक्षक पीलीभीत राघवेन्द्र सिंह चौहान, अपर पुलिस अधीक्षक विक्रम दाहिया, क्षेत्राधिकारी नगर दीपक चतुर्वेदी एवं क्षेत्राधिकारी यातायात विधि भूषण मौर्य ने उपस्थित सभी नागरिकों से अपील की कि वे सड़क सुरक्षा नियमों का पालन करें और दूसरों को भी इसके लिए प्रेरित करें। उन्होंने कहा कि यह केवल कानून का पालन नहीं बल्कि स्वयं और दूसरों की जिंदगी बचाने का सर्वोत्तम तरीका है।

माह के दौरान कड़े प्रवर्तन और प्रभावी जागरूकता कार्य करने वाले पुलिसकर्मियों को भी उत्कृष्ट कार्य के लिए सम्मानित किया गया। इस दौरान उपस्थित लोगों से अपील की गई कि वे सड़क सुरक्षा नियमों का

पालन करें और दूसरों को भी इसके लिए प्रेरित करें।

### नुक़ड़ नाटक और प्रदर्शनी से बढ़ाई जागरूकता

यातायात पुलिस की टीमों ने शहर

### डिजिटल प्रचार और पब्लिसिटी वैन से पहुंच बढ़ाई

सोशल मीडिया प्लेटफॉर्म जैसे ट्विटर, फेसबुक और व्हाट्सएप पर प्रतिदिन सड़क सुरक्षा संदेश साझा किए गए। समाचार पत्रों में भी रोजाना टैफ़िक नियम, वाहन रख-रखाव और दुर्घटना रोकथाम से जुड़े कॉलम प्रकाशित किए गए। पब्लिसिटी वैन मुख्य मार्गों से होकर गुजरी और लाउडस्पीकर के माध्यम से हेल्मेट, सीटबेल्ट, गति नियंत्रण और अन्य आवश्यक नियमों की जानकारी दी।

### कड़ी प्रवर्तन कार्रवाई और जुर्माना वसूली

यातायात माह के दौरान नियमों का उल्लंघन करने वालों के खिलाफ प्रभावी प्रवर्तन कार्रवाई की गई। बिना हेल्मेट, सीटबेल्ट, गलत दिशा में वाहन, तीन सवारी, बिना ड्राइविंग लाइसेंस जैसे मामलों में कुल 10,632 चालान किए गए। इसके माध्यम से 17,09,000 रुपये का जुर्माना वसूला गया, जिसमें 14,42,500 रुपये ऑनलाइन, 1,00,000 रुपये कार्यालय में, 2,000 रुपये मौके पर और 1,64,500 रुपये न्यायालय द्वारा वसूले गए। नशे में वाहन चलाने, मोबाइल पर बात करते हुए ड्राइविंग करने और मोडिफाईड साइलेंसर वाले वाहनों पर भी कड़ी कार्रवाई की गई, तथा 5 बुलेट बाइकें सीज की गईं।

### शिक्षा और प्रशिक्षण का विस्तृत आंकड़ा

- एनसीसी/एनएसएस व 54 स्कूल/कॉलेजों में लगभग 7,942 छात्रों को यातायात नियमों की जानकारी दी गई।
- 5 नुक़ड़ नाटक, 19 संगोष्ठी, 16 निबंध प्रतियोगिता, 15 चित्रकला प्रतियोगिता, 18 किज प्रतियोगिता और 10 अन्य प्रतियोगिताएं आयोजित की गईं।
- 538 स्थानों पर 20,524 व्यक्तियों को सड़क सुरक्षा के प्रति जागरूक किया गया।
- ट्रक, ट्रैक्टर, ऑटो-रिक्शा चालकों को प्रतिदिन 5,585 व्यक्तियों के माध्यम से यातायात नियमों की जानकारी दी गई।
- परिवहन विभाग के सहयोग से 2,166 वाहनों पर रेडो-रिप्लेक्टिव टेप लगवाया गया।

और कस्बों के बाजार, चौराहे और भीड़भाड़ वाले क्षेत्रों में नुक़ड़ नाटक प्रस्तुत किए। इसके अलावा संगोष्ठियों, साप्ताहिक बैठकों और सामाजिक संस्थाओं के सहयोग से हजारों नागरिकों को सड़क सुरक्षा

की जानकारी दी गई। गांधी स्टेडियम में आयोजित प्रदर्शनी में भी भारी भीड़ जुटी, जहां बच्चों ने चित्रों और मॉडलों के माध्यम से दुर्घटनाओं की रोकथाम के उपाय दर्शाए।

### मोटरसाइकिल की टक्कर से बुजुर्ग की मौत

जन एक्सप्रेस | **महेवागंज खीरी**। फूलबेहड़ कोतवाली क्षेत्र के गंगाबेहड़ गांव के निवासी की रविवार सुबह लगभग 8:00 बजे सड़क पार करते समय मोटरसाइकिल ने टक्कर मार दी, जिससे उनकी इलाज के दौरान मौत हो गई। निवासी गंगाबेहड़ शराफत अली (70) पुत्र रहमान रोज की तरह रविवार को भी दुध बेचने के लिए घर से निकले थे। जब वह लौलौटी नाथ मंदिर जाने वाले मार्ग स्थित सशस्त्र सीमा बल कैंप, मझरा के पास सड़क पार कर रहे थे, तभी तेज रफ्तार में आ रहे मोटरसाइकिल चालक ने उन्हें जोरदार टक्कर मार दी। टक्कर लगते ही शराफत अली सड़क पर गिरकर गंभीर रूप से घायल हो गए। स्थानीय लोगों की सहायता से उन्हें तत्काल ओथल ट्रॉमा सेंटर ले जाया गया, जहां डॉक्टरों ने उपचार के दौरान उन्हें मृत घोषित कर दिया।बुजुर्ग की मृत्यु की सूचना मिलते ही परिवार सहित पूरे गांव में मातम छा गया।

## फर्जी कॉलर्स से सावधान रहें, बैंकिंग जानकारी तुरंत न बताएं : नताशा गोयल

■ अमरिया में जनसेवा केंद्र संचालकों की बैठक : साइबर अपराध रोकथाम और डिजिटल जागरूकता पर जोर

■ फर्जी कॉल, लिंक, हकअऔर बैंकिंग फॉड से बचाव के लिए संचालकों को प्रशिक्षण

जन एक्सप्रेस | **पीलीभीत**



थाना अमरिया क्षेत्र में डिजिटल युग में बढ़ते साइबर अपराधों और ऑनलाइन ठगी की घटनाओं को देखते हुए एक महत्वपूर्ण जागरूकता बैठक का आयोजन किया गया। यह बैठक सहायक पुलिस अधीक्षक / क्षेत्राधिकारी सदर, नताशा गोयल के नेतृत्व में संपन्न हुई। बैठक का मुख्य उद्देश्य जनसेवा केंद्र संचालकों को साइबर सुरक्षा, धोखाधड़ी और डिजिटल जखिमों के प्रति सजग करना तथा ग्रामीण स्तर पर नागरिकों को जागरूक करने के उपाय सुझाना था। बैठक में उपस्थित संचालकों को साइबर अपराधों से जुड़ी विस्तृत जानकारी दी गई। नताशा गोयल ने बताया कि ऑनलाइन ठगों के तरीके लगातार बदल रहे हैं और अब साइबर अपराधी अत्याधुनिक तकनीक का प्रयोग कर लोगों को निशाना बना रहे हैं। फर्जी बैंक कॉल, इनाम जीतने के नाम पर लिंक भेजना, सोशल मीडिया आईडी हैंकिंग, यूपीआई रिक्स्ट फॉड और हज़क़लिक के माध्यम से ठगी

जैसी घटनाएं तेजी से बढ़ रही हैं। संचालकों को स्पष्ट निर्देश दिए गए कि वे अपने केंद्र पर आने वाले प्रत्येक उपभोक्ता को इन तरीकों के प्रति सतर्क रहने की सलाह दें। बैठक में यह भी बताया गया कि बैंकिंग ऐप, यूपीआई, ई-वॉलेट, सोशल मीडिया अकाउंट, आधार और बैंक डिटेल को साइबर अपराधी मुख्य रूप से निशाना बना रहे हैं। सहायक पुलिस अधीक्षक नताशा गोयल ने चेताया कि छोटी सी लापरवाही भी लोगों को लाखों रुपये के नुकसान में डाल सकती है और उनकी निजी जानकारी लीक होने का खतरा बढ़ सकता है। बैठक में यह निर्देश भी दिया गया कि यदि किसी नागरिक की ओर से किसी संदिग्ध लिंक, कॉल, ऑनलाइन फॉड या डिजिटल ट्रॉजक़ेशन की शिकायत मिलती है, तो उसे तुरंत थाना अमरिया या संबंधित साइबर सेल तक पहुंचाया जाए। समय रहते कार्रवाई होने पर कई बड़ी ठगी की घटनाओं को रोकना जा

सकता है। संचालकों से अपील की गई कि वे हर नागरिक को यह स्पष्ट रूप से बताएं कि किसी के साथ OTP, ATM PIN, आधार नंबर या बैंकिंग जानकारी साझा न करें। यदि कोई व्यक्ति बैंक अधिकारी या सरकारी कर्मचारी बनकर कॉल करे, तो उसकी सत्यता की तुरंत जांच करें। किसी भी लिंक या ऐप को बिना जांचे डाउनलोड न करें। बैठक के अंत में सहायक पुलिस अधीक्षक नताशा गोयल ने जोर देकर कहा कि डिजिटल सुशासन अब ग्रामीण जीवन का भी अहम हिस्सा बन चुकी है। जनसेवा केंद्र संचालक इस दिशा में सबसे महत्वपूर्ण कड़ी हैं, क्योंकि वे सीधे नागरिकों से संवाद कर उन्हें सुरक्षित डिजिटल व्यवहार अपनाने के लिए प्रेरित कर सकते हैं। बैठक का निष्कर्ष यही रहा कि साइबर अपराधों पर रोक लगाने का सबसे प्रभावी हथियार जागरूकता है और समय रहते सतर्क रहना हर नागरिक की जिम्मेदारी है।

## बरसात में बाढ़ की आफत, गांव व शहर हो जाते तबाह, सिचाई विभाग इन दिनों काट रहा मलाई

जन एक्सप्रेस | **पलिया कलां खीरी**



शारदा नदी के खरखार पर ध्यान न दिए जाने की समस्या से बाढ़ और कटाव जैसी गंभीर समस्याएं पैदा हो रही हैं, जिससे तराई क्षेत्रों में हजारों एकड़ जमीन और कई गांवों का अस्तित्व खतरे में है। बनवसा बैराज से भारी मात्रा में पानी छोड़े जाने के कारण नदी उफान पर आ जाती है, जिससे घरों में जलभराव होता है और लोगों को बाढ़ का सामना करना पड़ता है। मुख्य समस्याएं **बाढ़ और जलभराव:** पहाड़ों पर हो रही बारिश के कारण शारदा नदी का जलस्तर बढ़ जाता है, जिससे तराई क्षेत्रों में बाढ़ आ जाती है और निचले इलाकों में जलमग्न हो जाता है। **भूमि का कटाव:** बाढ़ और नदी के बढ़ते जलस्तर के कारण हजारों एकड़ उपजाऊ जमीन नदी में समा गई है, जिससे लोगों की आजीविका पर संकट आ गया है।

**गांवों का अस्तित्व खतरे में:** नदी के कटाव से कई गांव खाली हो गए हैं और कई अन्य अस्तित्व के संकट से जूझ रहे हैं। **खराब बुनियादी ढांचा:** नदी के उफान से शहर के बुनियादी ढांचे को नुकसान पहुंचता है। समाधान के उपाय **नदी का नियमित खरखार:** नदी के जलस्तर को नियंत्रित करने और कटाव को रोकने के लिए नदी के खरखार और तटबंधों का निर्माण

और सुधार आवश्यक है।जल **प्रबंधन:** बनवसा बैराज जैसे बांधों से पानी के प्रवाह को बेहतर तरीके से प्रबंधित करने की आवश्यकता है। **बाढ़ नियंत्रण:** बाढ़ की स्थिति से निपटने के लिए पहले से ही उचित उपाय करने होंगे। इसमें ऊंचे स्थानों पर लोगों को सुरक्षित स्थानों पर पहुंचाना शामिल है। **जन जागरूकता:** लोगों को नदी की बाढ़ और कटाव से बचाव के उपायों के बारे में जागरूक करना महत्वपूर्ण है।

## देवीपुरा में ‘मन की बात’ का सामूहिक श्रवण : ग्रामीणों ने देश के विकास और उपलब्धियों पर रखी विचारधारा



जन एक्सप्रेस | **पीलीभीत**

ग्राम पंचायत देवीपुरा में रविवार को 'मन की बात' के 128वें संस्करण का सामूहिक श्रवण कार्यक्रम आयोजित किया गया। इस कार्यक्रम में महामंडलेखर एवं बरखेड़ा विधायक स्वामी प्रवक्तानंद मुख्य रूप से शामिल रहे उनके साथ बड़ी संख्या में ग्रामीण भी उपस्थित रहे। और प्रधानमंत्री नरेंद्र मोदी के मासिक संवाद को ध्यानपूर्वक

सुना। कार्यक्रम ने न केवल ग्रामीणों को राष्ट्रीय मुद्दों से जोड़, बल्कि देश की उपलब्धियों और स्थानीय स्तर पर नागरिकों की भागीदारी की महत्वपूर्ण याद दिलाई। प्रधानमंत्री के संबोधन में महिला सशक्तिकरण पर विशेष ध्यान दिया गया। भारतीय महिला क्रिकेट टीम की वर्ल्ड कप और ब्लाईड विमेंस टी-20 वर्ल्ड कप की जीत को राष्ट्रीय गौरव के रूप में पेश किया गया। ग्रामीणों ने इन उपलब्धियों पर गर्व

जताया और कहा कि यह देश की युवा शक्ति और महिला सशक्तिकरण की दिशा में एक प्रेरणादायक कदम है।कार्यक्रम में अयोध्या में राम मंदिर पर धर्म ध्वजा के आरोहण उत्सव का जिक्र भी हुआ, जिससे ग्रामीणों में उत्साह का माहौल बना। इसके साथ ही कुरुक्षेत्र के ज्योतिषर में पांचजन्य स्मारक के लोकार्पण और भारतीय नौसेना में दूध 'माहे' के शामिल होने को भी राष्ट्रीय उपलब्धियों में शामिल किया गया। प्रधानमंत्री ने खाद्यान्न उत्पादन में भारत की ऐतिहासिक वृद्धि का जिक्र किया, जो 357 मिलियन टन के आंकड़े को पार कर चुकी है। यह उपलब्धि न केवल कृषि क्षेत्र के लिए मील का पथर है, बल्कि ग्रामीण अर्थव्यवस्था के विकास और आत्मनिर्भर भारत के सपनों को भी मजबूत करती है। इसके अतिरिक्त, आगामी कॉमनवेल्थ खेलों में भारत

की मेजबानी का उल्लेख भी किया गया, जिससे देश की खेलकूद क्षमता और अंतरराष्ट्रीय मंच पर प्रतिष्ठा को बल मिला।स्थानीय ग्रामीणों ने उत्साहपूर्वक इस कार्यक्रम में भाग लिया और प्रधानमंत्री के संदेशों को अपने जीवन में अपनाने का संकल्प लिया। सामूहिक श्रवण ने यह स्पष्ट किया कि राष्ट्रीय और स्थानीय स्तर पर जागरूकता और जनभागीदारी दोनों ही समान रूप से महत्वपूर्ण हैं।यह कार्यक्रम केवल सूचना देने का माध्यम नहीं रहा, बल्कि ग्रामीणों को प्रेरित करने और उन्हें देश की प्रगति में भागीदारी सुनिश्चित करने का सशक्त मंच भी बना। इसे देखकर यह साफ लगता है कि प्रधानमंत्री के संवाद और राष्ट्रीय उपलब्धियों की जानकारी सीधे नागरिकों तक पहुंचने से उनकी सोच और दृष्टिकोण में सकारात्मक बदलाव आ रहा है।

## खेत में 5 दिन से लापता युवक का मिला शव

■ कुछ दिन पहले 19,00 रुपए को लेकर हुआ था विवाद,हत्या का आरोप

जन एक्सप्रेस | **निघासन-खीरी**



पांच दिन से लापता 35 साल के बाबूराम का शव रविवार को तालाब किनारे गन्ने के खेत से बरामद हुआ। परिजनों ने लेनदेन विवाद को लेकर हत्या का आरोप लगाया है। परिजनों ने हत्या का आरोप पड़ोसी वाई के चार युवकों पर लगाया है।मामला निघासन क्षेत्र के नानक नगर गांव का है।परिजनों के मुताबिक मृतक और आरोपियों के बीच 1900 रुपए के लेनदेन को लेकर काफी समय से विवाद चल रहा था।इसी विवाद में कुछ दिन पहले दोनों पक्षों में जमकर मारपीट भी हुई थी।मारपीट की घटना के बाद से ही बाबूराम मानसिक रूप से परेशान था।परिजनों के अनुसार वह मंगलवार सुबह बिना बताए घर से निकल गया था और फिर वापस नहीं लौटा।रविवार दोपहर ग्रामीण जब तालाब की ओर गए तो गन्ने की मेड़

पत्नी, दो बच्चे और बूढ़ी मां हैं।अचानक हुई मौत से परिवार सदमे में है। परिवार के चचेरे भाई बहादुर की बेटी सुमन की शादी आज होनी है।कुशाहा से बारात भी आ चुकी है,लेकिन हादसे ने परिवार को दुख में डुबो दिया है।कोतवाल निघासन महेशचंद्र ने बताया कि परिजनों की तहरीर पर बाबूराम की गुमशुदगी मंगलवार को दर्ज कर ली गई थी।पुलिस ने उसकी तलाश के लिए थानों के सूचना बोर्डों पर पोस्टर चस्पा

## सपा ने एसआईआर अभियान को दी नई रफ्तार पूर्व सांसद वीरपाल सिंह यादव ने की जिलेभर के पदाधिकारियों के साथ समीक्षा बैठक

जन एक्सप्रेस | **पीलीभीत**

रविवार को आयोजित समीक्षा बैठक में एसआईआर प्रभारी एवं पूर्व सांसद वीरपाल सिंह यादव ने कहा कि यह अभियान केवल मतदाता सूची सुधार का कार्यक्रम नहीं, बल्कि लोकतंत्र को मजबूत करने का एक बड़ा अभियान है। उन्होंने कहा कि राष्ट्रीय अध्यक्ष अखिलेश यादव स्वयं इस अभियान की प्रगति पर नजर बनाए हुए हैं और बूथ स्तर तक पहुंचकर समीक्षा कर रहे हैं। ऐसे में हर पदाधिकारी का दायित्व



अभियान को लेकर समाजवादी पार्टी अब पूरी संगठित गति से मैदान में उतर चुकी है। राष्ट्रीय अध्यक्ष अखिलेश यादव के निर्देश पर पीलीभीत पहुंचे पूर्व सांसद वीरपाल सिंह यादव ने रविवार को पार्टी कैंप कार्यालय में अहम समीक्षा बैठक की, जिसमें चारों

### नेताओं की भारी मौजूदगी, संगठन ने दिखाई एकजुटता

बैठक में जिलाध्यक्ष जगदेव सिंह जग्गा, जिला महासचिव नफीस अहमद अंसारी, पूर्व प्रत्याशी बीसलपुर दिव्या पी. गंगवार, प्रदेश सचिव व जिला पंचायत सदस्य असलम जावेद अंसारी, युसुफ कादरी, जिला उपाध्यक्ष नरेंद्र मिश्रा कुदर, कोषाध्यक्ष गयासुद्दीन, एडवोकेट अमित पाठक, धनपति वर्मा, चौधरी प्रदीप सिंह पटेल, हाजी अकबर अहमद अंसारी, हाजी इमतियाज अलवी, संजय सिंह यादव, हरगोविंद गंगवार सहित बड़ी संख्या में पदाधिकारी व कार्यकर्ता मौजूद रहे। सभी ने एकजुट होकर अभियान को सफल बनाने का संकल्प भी लिया।

विधानसभाओं के पदाधिकारी, संगठन प्रमुख और जिम्मेदार कार्यकर्ता शामिल हुए। बैठक में अभियान को

बूथ स्तर तक प्रभावी बनाने के लिए स्पष्ट रणनीति तैयार की गई। बैठक में नगर निकायों और ब्लॉकों पर स्ट्रुक्

अभियान को तेज करने के लिए नई जिम्मेदारियां सौंपी गईं। नगर पालिका परिषद पीलीभीत, बीसलपुर, पूरनपुर, बिलसंडा समेत जहानाबाद, बरखेड़ा, कलीनगर, नौगांव पकड़िया, नूरिया, गुलियारा पंडारा-मझोला आदि नगर पंचायतों के लिए नए प्रभारी नियुक्त किए गए। साथ ही ललौरीखेड़ा और मरीरी सहित अन्य ब्लॉकों के लिए भी प्रभारी तय किए गए।पूर्व सांसद ने कहा कि जिम्मेदारी मिले हर पदाधिकारी को अपने क्षेत्र में सिर्फ दिखावटी नहीं बल्कि वास्तविक और

जमीनी कार्य करना होगा, तभी अभियान सफल माना जाएगा। बैठक में विस्तृत कार्यक्रम जारी किया गया। इसके अनुसार 15 दिसंबर को बिलसंडा और बीसलपुर, 16 दिसंबर को अमरिया व ललौरीखेड़ा (मीटिंग जहानाबाद), 17 दिसंबर को बरखेड़ा और मरीरी, जबकि 18 दिसंबर को पूरनपुर में समीक्षा व प्रशिक्षण कार्यक्रम आयोजित होंगे। इन बैठकों में ङ्क का प्रशिक्षण, सत्यापन और ब्लॉक प्रभारी द्वारा किए गए स्ट्रुक् कार्यों की गहन समीक्षा की जाएगी।

बैठक के समापन पर पूर्व सांसद वीरपाल सिंह यादव ने कहा कि स्ट्रुक् अभियान जनता से जुड़ा, संवेदनशील और अधिकार आधारित कार्य है। उन्होंने कहा कि ंहर बूथ, हर घर और हर पात्र नागरिक तक पहुंचना समाजवादी पार्टी का संकल्प है। हमें सुनिश्चित करना होगा कि मतदाता सूची में कोई भी व्यक्ति छूटने न जाए।'' उन्होंने सभी पदाधिकारियों को अपनी जिम्मेदारी समझते हुए अभियान की सफलता के लिए तत्पर रहने को कहा।



# मुख्यमंत्री सामूहिक विवाह: 320 जोड़ों ने लिए सात फेरे 316 हिन्दू एवं 4 मुस्लिम जोड़े विवाह के बंधन में बंधे

जन एक्सप्रेस | प्रतापगढ़

जिले में रविवार को राजकीय इण्टर कालेज परिसर में मुख्यमंत्री सामूहिक विवाह के तहत 320 जोड़ों का विवाह पूरे विधि विधान के साथ भव्य रूप से सम्पन्न हुआ। सरकार की महत्वकांक्षी योजना समाज कल्याण विभाग द्वारा संचालित मुख्यमंत्री सामूहिक विवाह में 316 हिन्दू जोड़े एवं 4 मुस्लिम जोड़े विवाह के बंधन में बंधे। सभी शादियां अपने रीति रिवाज के अनुसार हुई हिंदू धर्म की शादी वेद मंत्रों के उच्चारण के माध्यम से व मुस्लिम शादियां निकाह के माध्यम से संपन्न की गई। वैवाहिक कार्यक्रम में विश्वनाथगंज विधायक जीतलाल पटेल, डीएम शिव सहाय अवस्थी, भाजपा जिलाध्यक्ष आशीष श्रीवास्तव, सीडीओ डा. दिव्या मिश्रा समेत अन्य अतिथियों ने नव दांपत्य जोड़ों को आशीर्वाद दिया। इस दौरान विधायक विश्वनाथगंज ने सभी जोड़ों को बधाई देते हुये समाज कल्याण विभाग द्वारा किये गये भव्य सामूहिक विवाह कार्यक्रम की प्रशंसा की।



उन्होंने कहा कि मुख्यमंत्री सामूहिक विवाह योजना आर्थिक रूप से कमजोर परिवारों के लिये वरदान साबित हो रही है। विधायक ने आयोजन को सकुशल सम्पन्न करने के लिये सीडीओ के प्रति आभार व्यक्त किया। इस दौरान डीएम ने कहा कि मुख्यमंत्री के नेतृत्व में सामूहिक विवाह का आयोजन भव्य रूप से किया गया। सभी नव दांपत्य जोड़ों को माँ बेल्हा देवी का आशीर्वाद प्राप्त हो रहा है। उन्होंने कहा कि विवाह केवल एक

जन्म का बंधन नहीं, बल्कि जन्म-जन्मांतर का पवित्र संबंध है जिसे धार्मिक रीति-रिवाजों के साथ यहाँ संपन्न कराया जा रहा है। उन्होंने बताया कि बेटियों के विवाह हेतु 51 हजार रुपये की सहायता राशि को प्रदेश सरकार ने बढ़ाकर एक लाख रुपये कर दिया है। इसमें से 60 हजार रुपये सीधे लाभार्थियों के खाते में भेजे जाते हैं जबकि शेष धनराशि विवाह सामग्री और आयोजन पर खर्च की जाती है। डीएम ने कहा कि केन्द्र और प्रदेश सरकार बिना किसी

भेदभाव के ंसबका साथ, सबका विकास, सबका विश्वास, सबका प्रयास के मंत्र के साथ कार्य कर रही है। इस अवसर पर जिला समाज कल्याण अधिकारी नागेन्द्र कुमार मोर्य ने आये हुये अतिथियों का स्वागत किया और मुख्यमंत्री सामूहिक विवाह योजना के सम्बन्ध में विस्तृत जानकारी दी। सामूहिक विवाह कार्यक्रम के उपरान्त सभी जोड़े व उनके परिवार लोगों ने भोजन ग्रहण किया और अपने-अपने घरों से लिये प्रस्थान किये।

## मिशन शक्ति की टीम ने महिलाओं को किया जागरूक

जन एक्सप्रेस | कुशीनगर

महिलाओं और बालिकाओं के सुरक्षा व स्वालंबन हेतु चलाए जा रहे मिशन शक्ति अभियान 5.0 के तहत कुशीनगर एसपी के निर्देश पर सभी थाना क्षेत्रों में मिशन शक्ति टीम ने गांव, कस्बा, स्कूल, कालेज, बस स्टैंड सहित विभिन्न सार्वजनिक स्थानों पर भ्रमण कर प्रार्थमिकता के आधार पर महिला और बालिकाओं को जागरूक किया। इस अभियान के तहत महिलाओं और बालिकाओं को विभिन्न हेल्पलाइन नंबरों जैसे वूमेन पॉवर लाइन-1090, पुलिस अपातकालीन सेवा-112, एम्बुलेंस सेवा-108, चाइल्ड लाइन-1098, स्वास्थ्य सेवा-102, महिला हेल्पलाइन-181, मुख्यमंत्री हेल्पलाइन-1076 आदि के बारे में जानकारी दी गई। साथ ही उन्हें गुड टच, बैड टच, घरेलू हिंसा, साइबर अपराधों और कानूनी प्रावधानों के बारे में भी जागरूक किया गया। इस अवसर पर उन्होंने कहा कि हम महिलाओं और बालिकाओं को सशक्त और सुरक्षित बनाने के लिए प्रतिबद्ध हैं।

# विधान परिषद की याचिका समिति की बैठक सम्पन्न सभापति ने सीएमओ से स्पष्टीकरण लेने का दिया निर्देश

जन एक्सप्रेस | प्रतापगढ़

जिले के विकास भवन सभागार में रविवार को विधान परिषद की 'याचिका समिति' के सभापति अशोक अग्रवाल की अध्यक्षता एवं सदस्य विधान परिषद सुरेन्द्र चौधरी, उमेश द्विवेदी व अन्य समिति के सदस्य के अलावा डीएम शिव सहाय अवस्थी व एसपी दीपक भूकर, मुख्य विकास अधिकारी डा. दिव्या मिश्रा की उपस्थिति में बैठक आयोजित हुई। जिलाधिकारी द्वारा सभापति समिति का पुष्पगुच्छ, अंगवस्त्र व स्मृति चिन्ह देकर सम्मानित किया गया। इसी प्रकार पुलिस अधीक्षक, मुख्य विकास अधिकारी द्वारा सदस्यगणों का पुष्पगुच्छ व स्मृति चिन्ह देकर स्वागत किया गया। याचिका समिति करते हुये निर्देशित किया कि सम्बन्धित से स्पष्टीकरण लिया जाये जिससे भविष्य में ऐसी लापरवाही न



स्थिति पर विस्तृत चर्चा की गयी। इन दौरान समिति के सभापति ने स्कोर्ट के साथ एम्बुलेन्स गाड़ी न दिखायी देने पर बैठक में मुख्य चिकित्साधिकारी पर नाराजगी व्यक्त करते हुये निर्देशित किया कि सम्बन्धित से स्पष्टीकरण लिया जाये जिससे भविष्य में ऐसी लापरवाही न

की जाये। याचिका समिति की बैठक में चार प्रकरण का निस्तारण कराया गया एवं अन्य प्रकरणों के सम्बन्ध में निर्देशित किया गया कि जो प्रकरण बैठक में अभी लंबित रह गये हैं, उनका निस्तारण यथाशीघ्र कर समिति को अवगत कराये।

# गैंगस्टर एक्ट में दोषी को दो वर्ष की सजा

जन एक्सप्रेस | महाराजगंज


पुलिस अधीक्षक सोमेंद्र मीना के निर्देशन में टूटीबारी पुलिस को ऑपरेशन कनिक्वशन के तहत एक बड़ी सफलता मिली है। गैंगस्टर एक्ट के एक मामले में न्यायालय ने अभियुक्त रहम उर्फ छोट्टू उर्फ कटिया पुत्र बिसमल्लह, निवासी धनेवा धनेई वार्ड संख्या 11, सुखटिया (नगर पालिका परिषद), को दो वर्ष एक माह के कारावास और 5,000 हजार रुपये के अर्थदंड की सजा सुनाई है। अर्थदंड अदा न करने की स्थिति में एक माह का अतिरिक्त कारावास भी निर्धारित किया गया है। अभियुक्त के खिलाफ थाना टूटीबारी में मुकदमा संख्या 231/2023 धारा 3(1), 3(10) गिरोहबंद एवं समाजविरोधी क्रियाकलाप (निवारण) अधिनियम के तहत

ऑपरेशन कनिक्वशन के तहत महाराजगंज पुलिस को बड़ी सफलता, मजबूत पैरवी से आरोपी को मिली सजा मुकदमा दर्ज था। महाराजगंज पुलिस अधीक्षक सोमेंद्र मीना के निर्देशन में मामले की विवेचना और न्यायालयीन प्रक्रिया को तेजी से पूरा किया गया। ऐसे में अपराध को गंभीरता से देखते हुए अभिसूचना विभाग तथा अभियोजन पक्ष ने ठोस साक्ष्य प्रस्तुत किए, जिसके आधार पर न्यायालय ने अभियुक्त को दोषी करार दिया। इस संबंध में कोतवाली प्रभारी महेंद्र मिश्रा ने फैसले को कानून-व्यवस्था मजबूत करने की दिशा में महत्वपूर्ण उपलब्धि बताया। उन्होंने कहा कि 'ऑपरेशन कनिक्वशन' के तहत लंबित व संवेदनशील मामलों में त्वरित और प्रभावी कार्रवाई आगे भी जारी रहेगी।

## विद्युत उपभोक्ताओं को बड़ी राहत, ऊर्जा मंत्री का आगमन आज

जन एक्सप्रेस | प्रतापगढ़

जिले में सोमवार यानी आज नगर विकास एवं ऊर्जा मंत्री ए.के. शर्मा का आगमन आज जिले में होगा। ऊर्जा मंत्री का यह दौरा ऊर्जा क्षेत्र में उपभोक्ताओं को व्यापक राहत देने वाली सरकारी योजना बिजली बिल राहत योजना के शुभारंभ और उसकी समीक्षा से जुड़ा है। जनपद आगमन के उपरांत मंत्री सब स्टेशन कुंडा में आज आयोजित बिजली बिल राहत योजना के शुभारंभ कार्यक्रम में मुख्य अतिथि के रूप में सहभागिता करेंगे। यह योजना ऊर्जा उपभोक्ताओं को दीर्घकालिक राहत प्रदान करने तथा बकाया बिलों के निस्तारण को सरल और पारदर्शी बनाने के उद्देश्य से शुरू की जा रही है। कार्यक्रम में उपस्थित जनसमुदाय, ऊर्जा विभाग के अधिकारियों तथा नागरिकों के साथ योजना के लाभों एवं क्रियान्वयन की रूपरेखा साझा



करेंगे। प्रदेश सरकार द्वारा आम जनता के हितों को प्राथमिकता में रखते हुए विकास एवं ऊर्जा क्षेत्र में जनकल्याणकारी नीतियों को लागू करने के क्रम में जिले का यह दौरा प्रदेश के ऊर्जा उपभोक्ताओं को सीधी राहत देने की दिशा में एक महत्वपूर्ण कदम साबित होगा। ऊर्जा मंत्री अपने प्रवास के दौरान स्थानीय जनप्रतिनिधियों, अधिकारियों तथा नागरिकों से भी संवाद करेंगे इसके पश्चात रायबरेली प्रस्थान कर जाएंगे।

# जिला प्रशासन की सक्रियता से घर घर पहुंच रहा एसआईआर फार्म

जन एक्सप्रेस | महाराजगंज

विशेष गहन पुनरीक्षण (एसआईआर) अभियान को सफल बनाने के लिए जिला प्रशासन पूरी सक्रियता के साथ जुट गया है। एसडीएम सदर जितेंद्र कुमार और नायब तहसीलदार देश दीपक तिवारी के नेतृत्व में जनपद के सभी वार्डों में प्रचार-प्रसार वाहन के माध्यम से लोगों को जागरूक किया जा रहा है। साथ ही गोष्ठियों का आयोजन कर नागरिकों से अपील की जा रही है कि वे अपने एसआईआर फार्म शीघ्र भरकर संबंधित बीएलओ को सौंप दें। प्रशासन ने फार्म जमा करने के लिए सात दिन का अतिरिक्त समय भी प्रदान किया है। नायब तहसीलदार देश दीपक तिवारी ने बताया कि



एसआईआर फार्म अत्यंत महत्वपूर्ण है, जिसे हर मतदाता को अनिवार्य

रूप से भरकर जमा करना चाहिए। उन्होंने कहा कि ऋछ तेजी से डेटा अपलोड कर रहे हैं जिससे सरकार की विभिन्न योजनाओं के लिए आवश्यक जानकारी समय पर उपलब्ध हो सके। उन्होंने यह भी बताया कि बीएलओ द्वारा घर-घर पहुंचकर परिवारों का विवरण जुटाया जा रहा है और उसे ऑनलाइन पोर्टल पर अपलोड किया जा रहा है, जिसकी लगातार निगरानी की जा रही है। अभियान को लेकर स्थानीय नागरिकों ने प्रशासन की पहल की सराहना की और पूर्ण सहयोग देने का आश्वासन दिया। इस मौके पर सदर एसडीएम जितेंद्र कुमार, नायब तहसीलदार देश दीपक तिवारी, सभासद आलोक कुमार गुप्ता समेत अन्य अधिकारी और जनप्रतिनिधि मौजूद रहे।

# अपराध समीक्षा गोष्ठी: कानून व्यवस्था के मद्देनजर एसपी ने की बैठक

जन एक्सप्रेस | प्रतापगढ़

जिले में रविवार को एसपी दीपक भूकर ने पुलिस लाइन के स्थित सई कॉम्प्लेक्स में अपराध गोष्ठी का आयोजन किया। गोष्ठी में अपर पुलिस अधीक्षक पूर्वी शैलेन्द्र लाल, अपर पुलिस अधीक्षक पश्चिमी बृजनन्दन राय, सहायक पुलिस अधीक्षक (सीओ सिटी) एवं जनपद के समस्त क्षेत्राधिकारीगण, थानेदार एवं समस्त शाखा प्रभारी, निरीक्षक प्रज्ञान, उप निरीक्षक परिवहन, सीसीटीएनएस प्रभारी, तथा रेडियो निरीक्षक सहित जिले के अन्य अधिकारीगण उपस्थित रहे। इस दौरान एसपी ने जिले में घटित अपराधों की समीक्षा करते हुए समस्त अधिकारियों से प्राप्त प्रकरणों एवं अभियोगों की स्थिति जाना।



साथ ही विवेचना की प्रगति, अभियुक्तों की गिरफ्तारी, लंबित प्रकरणों एवं न्यायालयीन कार्यवाही की स्थिति का विस्तृत विवरण प्राप्त किया। एसपी द्वारा 112 कॉल, आईओआरएस व सीसीटीएनएस प्रविष्टियों की अद्यतन स्थिति, थानों में भूमि विवाद, हत्या, लूट, चोरी,

एनडीपीएस, गैंगस्टर आदि अपराधों की समीक्षा, तथा वांछित एवं फरार अभियुक्तों की गिरफ्तारी हेतु की गई कार्यवाही पर विस्तृत चर्चा की गई। गोष्ठी में न्यायालयों में लंबित अभियोगों की प्रगति, विवेचना की गुणवत्ता, एवं अपराध नियंत्रण हेतु चलाए जा रहे विशेष अभियानों जैसे एसआईआर, एफएसआर, गैंगस्टर,

एनडीपीएस आदि की स्थिति की समीक्षा की गई। इसके अतिरिक्त माह के लिए प्रस्तावित गैंगस्टर चार्ट, विशेष रिपोर्ट, एवं विभिन्न शाखाओं से प्राप्त अद्यतन सूचनाओं पर भी विचार-विमर्श किया गया। और बैठक के अंत में एसपी दीपक भूकर ने सभी अधिकारीगण को निर्देशित किया कि जनपद में कानून-व्यवस्था की सुदृढ़ता एवं अपराध नियंत्रण के उद्देश्य से प्रत्येक प्रकरण की विवेचना को गुणवत्तापूर्ण एवं समयबद्ध रूप से पूर्ण किया जाए तथा वांछित, फरार एवं पुरस्कार घोषित अपराधियों की शीघ्र गिरफ्तारी सुनिश्चित की जाए। एसपी द्वारा सभी थाना प्रभारियों को अपराधियों की विरुद्ध प्रभावी निरोधात्मक कार्रवाई करने और राति गश्त बढ़ाने के लिए भी निर्देशित किया गया।

## झोपड़ी में लगी आग से झुलसी 20 बकरियों की मौत

जन एक्सप्रेस | कुशीनगर

थाना क्षेत्र के खैरटिया शीतलापुर गांव निवासी एक व्यक्ति की झोपड़ी में शनिवार की शाम अज्ञात कारण से आग लग गई। इसके चपेट में आई 20 बकरियां झुलस गईं। लोग अभी झुलसी बकरियों के इलाज की व्यवस्था कर रहे थे, तब तक उनकी मौत हो गई। गांव निवासी सुप्रिम कुशवाहा शनिवार की शाम गांव के चौघाहे से दवा लाने गए थे। वहां से घर लौटे तो उनकी झोपड़ी में आग लगी थी। उनके शोर मचाने पर आए गांव के लोगों ने आग किसी तरह आग बुझाया। इस झोपड़ी में बंधी 20 बकरियां गंभीर रूप से झुलस गईं थी। अभी वे उसके इलाज की व्यवस्था कर रही रहे थे कि सभी बकरियों की मौत हो गई।

## कसया ढाले पर बनेगा फ्लाईओवर... जाम से मिलेगी निजात

जन एक्सप्रेस | देवरिया

कसया ढाले पर फ्लाईओवर बनाने की तैयारी है। इसके बन जाने से करीब 50 हजार की आबादी को सीधा फायदा होने वाला है। वहीं बिहार के लोगों की भी यात्रा सुगम हो जाएगी। सेतु निगम ने इसका प्रस्ताव भेज दिया है। देवरिया के जिला बनने के बाद शहर ने काफी विकास किया। पिछले करीब 80 सालों में शहर का आकार कई गुना बढ़ गया। वहीं कभी शहर के उत्तर से होकर गुजरने वाली रेलवे लाइन आबादी बढ़ने के साथ ही शहर के बीच से होकर गुजरती है। रेलवे लाइन के उत्तर तरफ रामगुलाम टोला, सिंधी मिल कॉलोनी, गायत्रीपुरम समेत कई वार्ड विकसित हो गए हैं। इनमें 50 हजार से अधिक आबादी निवासी करती है। इन लोगों को सब्जी खरीदने से लेकर हर जरूरी काम के लिए कसया रेलवे ढाला पार कर शहर में आना पड़ता है। इसके अलावा बिहार के भोरे, विजयीपुर



और गोपालगंज के लोग भी बड़ी संख्या में आते-जाते हैं। इस रेलवे लाइन पर अप डाउन मिलाकर 30 से अधिक यात्री ट्रेनें आती-जाती हैं। इसके अलावा पूरे दिन मालगाड़ियों का भी आना-जाना होता है। नतीजतन दिन में अधिकांश समय ढाला बंद रहता है। इसके चलते यहां अक्सर जाम लगा रहता है। इससे स्टेशन रोड और भीखमपुर रोड पर गाड़ियों का रेला लगा रहता है। इसको देखते हुए सदर सांसद शशांक मणि त्रिपाठी और विधायक शलभ मणि त्रिपाठी ने स्टेशन रोड से

भीखमपुर रोड पर फ्लाईओवर बनवाने के लिए सेतु निगम से प्रस्ताव बनवाकर शासन में भेजा है। इसके तैयार में होने में करीब 82 करोड़ रुपये खर्च होंगे। फ्लाईओवर की चौड़ाई 7.50 मीटर और लंबाई 641 मीटर होगी। इसमें करीब 250 मीटर का हिस्सा जमीन पर मिट्टी डालकर बनाया जाएगा। बाकी पुल का हिस्सा पायों पर तैयार होगा। इसकी शुरुआत स्टेशन रोड में पंजाब नेशनल बैंक के पास से होगी और भीखमपुर रोड में संजय क्लथ स्टोर के पास खत्म होगा।

# अनियंत्रित बाइक नहर की पुलिया से टकराई, युवक की मौत

जन एक्सप्रेस | प्रतापगढ़

जिले के महेशगंज थाना क्षेत्र में शनिवार रात एक सड़क हादसे में 25 वर्षीय युवक की दर्दनाक मौत हो गई। मिली जानकारी के अनुसार लीलापुर थाना इलाके के डीह मेहंदी बाबूगंज निवासी त्रिभुवन सरोज वैवाहिक कार्यक्रमों में बैड बाजा बजाने का काम करता था। शनिवार देर रात वह राजापुर से एक वैवाहिक कार्यक्रम से लौट रहा था। जैसे ही वह शारदा सहायक बड़ी नहर के पुल पर पहुंचा तभी उसकी तेज रफ्तार अनियंत्रित बाइक पुलिया से टकरा गई। ट्रक्टर इतनी भीषण थी कि त्रिभुवन बाइक समेत दूर जा गिरा और गंभीर रूप से घायल हो



गया। वहां से गुजर रहे राहगीरों ने तुरंत महेशगंज पुलिस को सूचना दी। सूचना के बाद एसओ राधेश्याम पुलिस बल के साथ तत्काल मौके पर पहुंचे और घायल को एम्बुलेंस से सामुदायिक स्वास्थ्य केंद्र भेजवाया। सीएचसी में चिकित्सक ने त्रिभुवन सरोज को मृत घोषित कर दिया। परिजनों का रो रोकर बुरा

हाल है। एसओ राधेश्याम ने बताया कि बाइक सवार एक युवक नहर की पुलिया से टकराकर गम्भीर रूप से घायल हो गया। एम्बुलेंस से उसे सीएचसी महेशगंज भेजवाया गया। जहां डॉक्टर ने उसे मृत घोषित कर दिया। शव को पोस्टमॉर्टम के लिए भेजकर अग्रिम विधिक कार्रवाई की जा रही है।

## खेत जोतने गए किसान की पिटाई, चार लोगों पर प्राथमिकी दर्ज

जन एक्सप्रेस | देवरिया

बनकटा/रामपुर बुजुर्ग। क्षेत्र के सोहनपुर गांव में खेत जोतने गए किसान की गांव के ही कुछ लोगों ने लाठी डंडे से पिटाई कर दी। मामले में पुलिस ने चार लोगों के विरुद्ध प्राथमिकी दर्ज किया है। गांव के संतोष तिवारी ने पुलिस को तहरीर देकर कहा था कि शुक्रवार को वे ट्रैक्टर से खेत की जुताई करने गए थे तभी गांव के ही कुछ लोग उन्हें मारने पीटने लगे और जान से मारने की धमकी दिए। शिकायत में चार लोगों को नामजद करते हुए कार्यवाही की मांग की गई थी। शिकायत के आधार पर पुलिस ने गांव के गरजू यादव, जगन्नाथ यादव, अमित यादव तथा सुमित यादव के विरुद्ध प्राथमिकी दर्ज की है।

जन एक्सप्रेस | प्रतापगढ़

जिले भर में एसपी दीपक भूकर के निर्देशन में नशे के सौदागरों के खिलाफ की जा रही कार्रवाई ने मादक पदार्थ तस्करो के नेटवर्क को तोड़कर रख दिया है। उसी क्रम में रविवार को जिले के स्पेशल टीम व थाना कोतवाली नगर, थाना दिलीपुर, फतनपुर व थाना कंधई की पुलिस टीमों द्वारा अलग-अलग स्थानों पर एक साथ संयुक्त धरपकड़ अभियान संचालित किया गया। जिसमें कुल नौ अभियुक्त गिरफ्तार किए गए तथा उनके कब्जे से लगभग पांच किग्रा. अवैध गांजा तथा अवैध मादक पदार्थों की बिक्री से अर्जित लगभग एक लाख पैंतौलीस हजार



नकद बरामद किया गया। बता दें कि एसपी दीपक भूकर के निर्देशन में जिलेभर में अवैध मादक पदार्थों की बिक्री, तस्करी एवं प्रसार की रोकथाम हेतु वृहद स्तर पर ऑपरेशन प्रहार पांच किग्रा. अवैध गांजा तथा अवैध मादक पदार्थों की बिक्री से अर्जित लगभग एक लाख पैंतौलीस हजार

प्राप्त होते ही स्थानीय पुलिस द्वारा तत्काल प्रभाव से सक्रिय होकर संभावित स्थलों पर दबिश दी जाती है तथा आरोपियों की गिरफ्तारी एवं बरामदगी की कार्यवाही प्राथमिकता से की जाती है। एसपी भूकर का कहना है कि नशे के नेटवर्क को जड़ से खत्म करना उनकी सर्वोच्च

प्राथमिकता है। अभियान की प्रभावी मॉनिटरिंग एसपी पूर्वी शैलेन्द्र लाल, सहायक पुलिस अधीक्षक ( सीओ सिटी ) प्रशान्त राज के कुशल पर्यवेक्षण में की जा रही है जिसके फलस्वरूप स्पेशल टीम व थाना पुलिस द्वारा विभिन्न थाना क्षेत्रों में महत्वपूर्ण सफलता प्राप्त हुई है। एसपी दीपक भूकर द्वारा जिले की सभी पुलिस इकाइयों को अवैध मादक पदार्थों की बिक्री एवं तस्करी में सलिस व्यक्तियों के विरुद्ध कठोर कानूनी कार्रवाई करने के लिए निर्देशित किया है। इस अभियान का मुख्य उद्देश्य जनपद को नशामुक्त वातावरण प्रदान करना तथा समाज, विशेषकर युवाओं को इस गंभीर बुराई से सुरक्षित रखना है।





# मन की बात के 128वें संस्करण में पीएम मोदी का संबोधन

# वोकल फॉर लोकल को मिली नई गति

जन एक्सप्रेस/एजेंसी। नई दिल्ली

प्रधानमंत्री नरेंद्र मोदी ने रविवार को मन की बात कार्यक्रम के 128वें संस्करण को संबोधित किया। इस दौरान उन्होंने नवंबर माह की महत्वपूर्ण घटनाओं, सांस्कृतिक कार्यक्रमों, शहद उत्पादन, भारतीय नौसेना, विंटर टूरिज्म, खेल उपलब्धियों और एंड्यूरेंस स्पोर्ट्स की लोकप्रियता पर विस्तार से बात की। प्रधानमंत्री ने कहा कि नवंबर का महीना देशवासियों के लिए कई प्रेरणाएं लेकर आया। इस दौरान संविधान दिवस का आयोजन, वंदे भारत से जुड़े कार्यक्रम और अयोध्या में राम मंदिर पर धर्म ध्वज का आरोहण प्रमुख रहे। उन्होंने कुरुक्षेत्र के ज्योतिसर में ‘पांचजन्य स्मारक’ के लोकार्पण का भी जिक्र किया।

**देश में बढ़ रही एंड्यूरेंस स्पोर्ट्स की संस्कृति**  
प्रधानमंत्री ने कहा कि आज भारत में प्रतिमाह 1500 से अधिक एंड्यूरेंस स्पोर्ट्स इवेंट आयोजित हो रहे हैं। उन्होंने आयरनमैन प्रतियोगिता का उदाहरण देते हुए बताया कि इसमें समुद्र में 4 किमी तैराकी, 180 किमी साइकिलिंग और 82 किमी दौड़ एक ही दिन में करनी होती है। उन्होंने कहा कि ये गतिविधियाँ युवाओं में फिटनेस की नई संस्कृति विकसित कर रही हैं।

**वोकल फॉर लोकल को मिला जनता का साथ**  
पीएम मोदी ने बताया कि इस बार त्योहारों में लोगों ने भारतीय उत्पादों को प्राथमिकता दी, जिससे कारीगरों और स्थानीय उद्योगों को लाभ मिला। उन्होंने कहा कि जी 20 सम्मेलन में विदेशी मेहमानों को दिए गए सभी उपहार भारतीय कारीगरों द्वारा बनाए गए थे। प्रधानमंत्री ने क्रिसमस की खरीदारी में भी वोकल फॉर लोकल को अपनाने की अपील की।

**खेल जगत में भारत का शानदार प्रदर्शन**  
प्रधानमंत्री ने नवंबर माह को खेलों के लिए ‘सुपरहिट महीना’ बताया।

- महिला टीम ने विश्व कप जीता
- बहिर ओलंपिक में भारत को 20 मेडल
- महिला कबड्डी टीम ने वर्ल्ड कप जीता
- विश्व बॉक्सिंग में भी 20 पदक
- ब्लाईड महिला टीम ने बिना मैच हारे वर्ल्ड कप जीतकर इतिहास रचा
- ये उपलब्धियां हर भारतीय के लिए गर्व का विषय हैं।

**जम्मू-कश्मीर के ‘रामबन सुलाई शहद’ का गुणगान**  
पीएम मोदी ने जम्मू-कश्मीर के पहाड़ी क्षेत्रों में पाए जाने वाले “वन तुलसी” यानी सुलाई के फूलों से बने सफेद रंग के शहद को विशेष रूप से याद किया। उन्होंने बताया कि रामबन सुलाई शहद को जीआई टैग मिल चुका है और आज भारत में शहद उत्पादन बढ़कर डेढ़ लाख मीट्रिक टन से अधिक हो गया है। इससे ग्रामीण अर्थव्यवस्था को मजबूती और किसानों को आय के नए अवसर मिले हैं।

**द्वितीय विश्व युद्ध में यहूदी बच्चों की रक्षा का ऐतिहासिक प्रसंग**  
प्रधानमंत्री ने जामनगर के महाराजा दिग्विजयसिंहजी रणजीतसिंहजी जडेजा को याद किया, जिन्होंने द्वितीय विश्व युद्ध के दौरान हजारों यहूदी बच्चों को शरण दी थी। पीएम ने बताया कि पिछले वर्ष पोलैंड के वारसों में स्थापित उनकी प्रतिमा पर श्रद्धांजलि अर्पित करना उनके लिए अविस्मरणीय अनुभव रहा।

**काशी-तमिल संगमम का चौथा संस्करण 2 दिसंबर से**  
प्रधानमंत्री ने बताया कि काशी के नमो घाट पर काशी-तमिल संगमम का चौथा संस्करण 2 दिसंबर से शुरू होने जा रहा है। यह कार्यक्रम तमिल भाषा और संस्कृति प्रेमियों को जोड़ने वाला एक सशक्त मंच बन चुका है। उन्होंने देशवासियों से ऐसे कार्यक्रमों के माध्यम से ‘एक भारत-श्रेष्ठ भारत’ की भावना को और मजबूत करने का आग्रह किया।

**आईएनएस ‘माहे’ के शामिल होने पर गर्व व्यक्त**  
पीएम मोदी ने बताया कि भारतीय नौसेना में हाल ही में आईएनएस ‘माहे’ को शामिल किया गया, जो पूरी तरह स्वदेशी डिजाइन का प्रतीक है। उन्होंने कहा कि इसका नाम पुडुचेरी के ऐतिहासिक स्थल माहे के नाम पर रखा गया है। 4 दिसंबर को भारतीय नौसेना दिवस मनाए जाने की जानकारी देते हुए प्रधानमंत्री ने लोगों से नौसेना संग्रहालयों के दर्शन की अपील की।

**विंटर टूरिज्म में उत्तराखंड की धूम**  
प्रधानमंत्री ने देश में विंटर टूरिज्म की अपार संभावनाओं का जिक्र करते हुए कहा कि इन दिनों उत्तराखंड लोगों के बीच काफी लोकप्रिय हो रहा है। उन्होंने बताया कि हाल ही में \*\*आदि कैलाश हाई एल्टीटयूड मैराथन (60 किमी) का आयोजन हुआ, जिसमें कड़कड़ाती ठंड में भी युवाओं ने उत्साह से भाग लिया। आदि कैलाश यात्रा के पर्यटक पिछले तीन साल में 2,000 से बढ़कर 30,000 हो गए हैं।

# ‘लाल आतंक’ को फिर बड़ी चोट

छत्तीसगढ़ में 37 नक्सलियों ने किया सरेंडर, माओवादियों पर था 65 लाख रुपये का इनाम



जन एक्सप्रेस/एजेंसी। जगदलपुर

छत्तीसगढ़ के दंतेवाड़ा जिले में 37 नक्सलियों ने सरेंडर किया है। मिनपा जैसी घटना में शामिल नक्सली ने अपने 36 साथियों के साथ आत्मसमर्पण किया है। इस समर्पण के साथ ही एक और टीम बिखरती हुई नजर आ रही है, इन सभी नक्सलियों के ऊपर 65 लाख का इनाम घोषित था। दंतेवाड़ा पुलिस अधीक्षक गौरव

राय ने बताया कि पूना मारोम जिसका अर्थ पुनर्वास से पुनर्जीवन पहल पर भरोसा जाताते हुए नक्सली हिंसा का मार्ग छोड़कर शांति और प्रगति के मार्ग को अपना रहे हैं और समाज की मुख्यधारा में शामिल हो रहे है। समर्पण करने वाले नक्सलियों में कुछ वर्ष पहले मिनपा में पुलिस पार्टी पर फायरिंग कर 26 जवानों के बलिदान होने और 20 जवानों को घायल कर हथियार एवं एम्युनिशन लूटने की घटना में शामिल

20 महीने में 508 नक्सलियों ने किया सरेंडर  
भारत सरकार और छत्तीसगढ़ राज्य सरकार की आत्मसमर्पण एवं पुनर्वास नीति से प्रेरित होकर, पिछले 20 महीनों में दंतेवाड़ा जिला में 165 इनामी नक्सली सहित कुल 508 से अधिक नक्सलियों ने हिंसा का मार्ग छोड़कर सामाजिक मुख्यधारा को अपनाया है। नक्सलियों के नेतृत्व से लेकर आधार क्षेत्र के सक्रिय केंद्र तक बड़ी संख्या में नक्सली संगठन से अलग हो चुके हैं। लोन वरॉट् अभियान के तहत अब तक 333 इनामी नक्सली सहित कुल 1160 नक्सलियों ने आत्मसमर्पण किया। जिसमें जिला दन्तेवाड़ा के सात-साथ सीमावर्ती जिलों बस्तर, बीजापुर एवं नारायणपुर के 916 पुरुष नक्सली तथा 244 महिला नक्सली शामिल हैं।

माओवादी ने भी सरेंडर किया है।

## शिवगंगा में दो बसों की भीषण टक्कर, हादसे में 11 लोगों की मौत

जन एक्सप्रेस/एजेंसी। चेन्नई

तमिलनाडु के शिवगंगा जिले में तिरुपथुर के पास रविवार को एक भीषण सड़क हादसा हुआ, जिसमें दो बसों की आमने-सामने टक्कर में एक बच्चे समेत कुल 11 लोगों की मौत हो गई। इस हादसे में करीब 20 लोग घायल बताए जा रहे हैं। घटना

की पुष्टि शिवगंगा जिले के पुलिस अधीक्षक शिवा प्रसाद ने की। पुलिस ने बताया कि एक बस कराईकुडी जा रही थी, जबकि दूसरी मदुरै की तरफ जा रही थी, तभी थिरुपथुर के पास दोनों बसों की आमने-सामने टक्कर हो गई। टक्कर लगने से कई यात्री गाड़ियों के अंदर फंस गए, जिन्हें स्थानीय लोगों की

मदद से बाहर निकाला गया। पुलिस के अनुसार, टक्कर इतनी जबरदस्त थी कि दोनों बसों के आगे के हिस्से बुरी तरह क्षतिग्रस्त हो गए। कई लोगों की मौके पर ही मौत हो गई। कई घायलों को शिवगंगा के जिला अस्पताल में भर्ती कराया गया है। रिपोर्ट्स के मुताबिक, कई लोगों की हालत गंभीर बताई जा रही है।

## हांगकांग अग्निकांड में मृतकों का आंकड़ा 146 पहुंचा



जन एक्सप्रेस/एजेंसी। हांगकांग

हांगकांग में बुधवार को लगी भयावह आग ने शहर को झकझोर कर रख दिया है। सात ऊंची आवासीय इमारतों में लगी इस आग में मरने वालों की संख्या रविवार को बढ़कर 146 हो गई है। वहीं, अब भी 150 लोगों का कोई पता नहीं है और बचाव दल लगातार तलाश में जुटा हुआ है। यह घटना पिछले कई दशक में हांगकांग की सबसे बड़ी त्रासदी मानी जा रही है।

हांगकांग सरकार के सुरक्षा मंत्री किस टैंग के मुताबिक, आग की शुरुआत इमारत के निचले हिस्से में लगी प्लास्टिक और फोम बोर्ड वाली जालीदार परत से हुई। हवा और ज्वलनशील सामग्री के कारण आग तेजी से फैली और देखते ही देखते सातों इमारतों को अपनी चपेट में ले लिया। तेज तापमान ने बांस से बनी निर्माण सामग्री और स्केफोल्डिंग को भी जला दिया, जिससे जलते हुए बांस के टुकड़े गिरकर आसपास की

इमारतों में आग फैलाते गए।  
**हादसे के बाद कई खामियां उजागर**  
घटना के बाद बचे हुए लोगों ने गंभीर आरोप लगाए। उनके अनुसार कई मंजिलों पर फायर अलार्म नहीं बजे, बाहर निकलने के रास्ते भी बंद थे, इमारतों में पुरानी और खराब आग सुरक्षा व्यवस्था थी। इन इमारतों में कुल 1984 फ्लैट और लगभग 4600 निवासी थे, इसलिए नुकसान काफी बड़ा है।

**अग्निकांड के बाद कुल आठ गिरफ्तारियां**  
इस हादसे में आग के तेजी से बढ़ने की वजहों की जांच चल रही है। अब तक मामले में आठ लोगों को गिरफ्तार किया गया है, इनमें एक महिला भी शामिल है, जो इमारतों के नवीनीकरण कार्य से जुड़ी थी। वहीं आरोप है कि निर्माण में नियमों के खिलाफ सस्ती और ज्वलनशील

सामग्री का इस्तेमाल किया गया था।

**चीन में बड़ा अभियान शुरू**

इस घटना के बाद पूरे चीन में चिंता बढ़ गई है। इसी वजह से चीन सरकार ने ऊंची इमारतों, अस्पतालों, ऑफिसों, मॉल और सार्वजनिक स्थलों पर तुरंत फायर सेफ्टी जांच का आदेश दिया है। सरकार ने निर्देश दिया है कि निकासी रास्तों, पुरानी वायरिंग और ज्वलनशील निर्माण सामग्री की तुरंत जांच की जाए और खामियों को ठीक किया जाए।

**हांगकांग अग्निकांड में तवाही की तस्वीर**

इस अग्निकांड में अब तक कुल 146 लोगों की मौत हो चुकी है। वहीं 150 लोग लापता बताएं जा रहे हैं। इस हादसे में कुल सात इमारतें प्रभावित हुई हैं, जिनमें करीब 1984 फ्लैट थे। जबकि इस घटना की वजह से लगभग 4600 लोग विस्थापित हुए हैं।

## नेतन्याहू ने राष्ट्रपति से मांगा क्षमादान, अपने खिलाफ चल रहे भ्रष्टाचार के मुकदमे के बीच किया अनुरोध



जन एक्सप्रेस/एजेंसी। येरुशलम

इस्राइल के प्रधानमंत्री बेंजामिन नेतन्याहू ने अपने चल रहे भ्रष्टाचार मुकदमे के बीच देश के राष्ट्रपति से आधिकारिक रूप से माफ़ी मांगी है। यह कदम इस्राइल की राजनीति में बड़ा और असाधारण माना जा रहा है।

प्रधानमंत्री कार्यालय की ओर से रविवार को जारी बयान में कहा गया कि नेतन्याहू ने राष्ट्रपति कार्यालय के कानूनी विभाग को अपना माफी का आवेदन भेज दिया है। वहीं राष्ट्रपति कार्यालय ने इस आवेदन को असाधारण और दूरगामी असर वाला कदम बताया है। बेंजामिन नेतन्याहू

**क्यों खास है यह माफ़ी मांगने का फैसला?**  
बेंजमिन नेतन्याहू का यह कदम ऐसे समय आया है जब देश में उसके खिलाफ चल रही सुनवाई समाज को राजनीतिक रूप से दो हिस्सों में बांट चुकी है। इसके अलावा, कुछ हफ्ते पहले अमेरिका के राष्ट्रपति डोनाल्ड ट्रंप ने भी इस्राइल सरकार को नेतन्याहू को माफ़ी देने की सलाह दी थी।  
**नेतन्याहू की अपील पर आगे क्या होगा?**  
राष्ट्रपति को आवेदन मिलने के बाद अब कानूनी सलाहकारों की राय ली जाएगी। इसके बाद संसद और न्यायपालिका की प्रतिक्रिया पर भी विचार किया जाएगा। फिर राष्ट्रपति अंतिम फैसला लेंगे। यह फैसला इस्राइल की राजनीति के लिए आने वाले समय में बहुत महत्वपूर्ण माना जा रहा है। इस मामले पर अभी देश में बहस और विरोध जारी है, और सभी की नजरें अब राष्ट्रपति के निर्णय पर टिकी हैं।

इस्राइल के इतिहास में पहले ऐसे मौजूदा प्रधानमंत्री हैं जिन पर भ्रष्टाचार का मुकदमा चल रहा है। उनके खिलाफ तीन बड़े मामलों में आरोप दर्ज हैं। इसमें धोखाधड़ी, बरोसे का उल्लंघन, रिश्तत लेना शामिल हैं। इन मामलों में आरोप है कि नेतन्याहू ने

अमीर व्यापारियों और राजनीतिक समर्थकों से उपहार और फायदे लिए और बदले में उन्हें लाभ पहुंचाया। हालांकि, अब तक किसी भी मामले में उनकी दोष सिद्धि नहीं हुई है। वह लगातार सभी आरोपों को राजनीतिक साजिश बताते रहे हैं।

## ऑपरेशन सिंदूर ने दिखाई भारतीय नौसेना की युद्ध की तत्परता : नौसेना प्रमुख एडमिरल त्रिपाठी

जन एक्सप्रेस/एजेंसी। पुणे

एडमिरल दिनेश कुमार त्रिपाठी ने रविवार को कहा कि ऑपरेशन सिंदूर ने युद्ध के लिए भारतीय नौसेना की तत्परता को दर्शाया। पहलगाम हमले के बाद तेजी से तैनाती, हथियारों से गोलीबारी और आक्रामक रणनीति अपनाने से पाकिस्तान की नौसैनिक शक्ति अपने ही बंदरगाहों तक सीमित रह गई। नौसेना प्रमुख ने कहा, जब वैश्विक समुद्र अशांति होती है, तो दुनिया एक स्थिर प्रकाश स्तंभ की तलाश करती है। भारत वह भूमिका निभा सकता है और भारतीय नौसेना को समुद्री कार्रवाई इस जिम्मेदारी को दशांती है। यह बात उन्होंने पुणे शाखा



के नौसेना फाउंडेशन की ओर से आयोजित एडमिरल जेजी नाडकर्णी स्मारक व्याख्यान में कही। इसका विषय भारतीय नौसेना-भूराजनीतिक, प्रौद्योगिकी और रणनीति के बदलते

परिदृश्य में संचालन था। एडमिरल त्रिपाठी ने बताया कि भारतीय नौसेना युद्ध के लिए हमेशा तैयार रहती है, भले ही संघर्ष की तीव्रता कम ही क्यों न हो। लेकिन अब स्थितियां बदल गई हैं। आज संघर्ष अचानक होते हैं, जिससे हमेशा तैयार रहने की रणनीति जरूरी हो गई है। ऑपरेशन सिंदूर इसका एक प्रमुख उदाहरण है। उन्होंने कहा कि इस ऑपरेशन में नौसेना की तत्परता स्पष्ट हुई। 26 अप्रैल को पहलगाम हमले के 96 घंटे के भीतर नौसैनिक सुविधा को तेजी से तैनात किया गया, कई हथियारों से गोलीबारी की गई, आक्रामक रणनीति अपनाई गई और उत्तर भारतीय सागर में कैरियर बैटल ग्रुप की मौजूदगी से

पाकिस्तान नौसेना को अपने तट या बंदरगाहों तक सीमित रहना पड़ा। एडमिरल त्रिपाठी ने कहा कि भारतीय नौसेना की ओर से दिखाई गई तैयारी ने यह संदेश दिया कि भारत अपनी सुरक्षा के साथ-साथ जरूरत पड़ने पर समुद्र से पर्याप्त बल भी तैनात कर सकता है। उन्होंने बताया कि ऑपरेशन सिंदूर मई 2025 में शुरू किया गया था, जो अप्रैल में हुए पहलगाम आतंक हमले के बाद किया गया। उस हमले में 26 लोग मारे गए थे। नौसेना प्रमुख ने कहा कि आज गैर सरकारी समूह और संगठन भी हिंसा और हथियारों का इस्तेमाल कर रहे हैं, जो पहले केवल सरकार के स्तर पर देखा जाता था।

## श्रीलंका में एनडीआरएफ इंडिया की टीम द्वारा बड़े स्तर पर राहत एवं बचाव कार्य जारी

जन एक्सप्रेस । गाजियाबाद

श्रीलंका में आए भयंकर समुद्री तूफान के कारण भारी तबाही, बाढ़, भूस्खलन इस आपदा के बाद भारत ने तुरंत ऑपरेशन सागर बंधु के तहत राहत मिशन शुरू किया। भारत सरकार के निर्देश पर राष्ट्रीय आपदा मोचन बल की एक 80 सदस्यीय अत्याधुनिक टीम आज प्रातः 4 बजे हिण्डन एयरबेस से कोलंबो के लिए रवाना हुई। टीम को ऑपरेशन की आवश्यकता के अनुरूप दो समान हिस्सों में विभाजित किया गया है, जिनमें प्रत्येक में 40 प्रशिक्षित रेस्क्यू कर्मी तथा 2-2 डॉग स्कॉड तैनात हैं।



यह दल सभी आवश्यक तकनीकी उपकरणों, कटिंग-लिफ्टिंग टूल्स, कम्प्यूटेशन सिस्टम, मेडिकल सपोर्ट व सुरक्षा गियर से पूर्णतः

सुसज्जित है। इस अभियान का नेतृत्व प्रवीन कुमार तिवारी, कमांडेंट, 8वीं बटालियन , गाजियाबाद द्वारा किया जा रहा है, जो आपदा संचालन

में व्यापक अनुभव रखते हैं। श्रीलंका पहुंचते ही टीम ने स्थानीय प्रशासन एवं आपदा प्रतिक्रिया एजेंसियों के साथ करीबी समन्वय स्थापित करते हुए तुरंत राहत एवं बचाव कार्य प्रारंभ कर दिया। एनडीआरएफ रेस्क्यू टीमों ने अब तक 30 से अधिक प्रभावित व्यक्तियों को सुरक्षित निकाल लिया है, तथा खोज, बचाव एवं मानवीय सहायता गतिविधियाँ निरंतर जारी हैं। भारत द्वारा श्रीलंका को प्रदान की जा रही यह त्वरित सहायता दोनों देशों के बीच मानवीय सहयोग, आपसी विश्वास एवं क्षेत्रीय आपदा प्रबंधन साझेदारी को और अधिक मजबूत बनाती है।

## टैंकर चालक की लापरवाही ने घर के चिराग को बुझा दिया

जन एक्सप्रेस । गाजियाबाद

गाजियाबाद के कविनगर क्षेत्र में पानी का छिड़काव कर रहे नगर निगम के टैंकर ने दरोगा के बेटे को कुचल दिया। युवक की मौके पर ही मौत हो गई। घटना के बाद आरोपी चालक मौके पर टैंकर छोड़कर फरार हो गया। मरने वाले युवक के पिता एसएसपी बुलंदशहर की गाड़ी के ड्राइवर हैं। इससे पहले वह सीएम की फ्लीट में भी रह चुके हैं। कथित रूप से टैंकर चालक और मृतक परिवारों की रंजिश चल रही थी। पुलिस घटना की जांच कर रही है। गाजियाबाद के कविनगर थाना क्षेत्र के रजापुर निवासी कृष्णपाल सिंह इस समय बुलंदशहर में दरोगा हैं। वह डेड कांस्टेबल से प्रमोशन पाकर दरोगा बने हैं। उनका बेटा शिवम चौधरी अग्र



24 साल परिवार में इकलौता पुत्र था। परिवार को दुकान व कमरों का अच्छा किराया आता है। शिवम की 2 साल पहले शादी हुई थी। रविवार दोपहर को शिवम बाइक से जा रहा था। जिसके बाद घर से करीब 100 मीटर पहले नगर निगम के टैंकर ने कुचल दिया। जिसे पुलिस अस्पताल लेकर पहुंची, वहां मृत घोषित कर

दिया। शिवम परिवार में इकलौता बेटा था। जिसकी बहन की शादी भी 20 दिन पहले हुई। युवक की मौत का पता चलते ही परिवार में कोहराम मच गया। बताया जा रहा है कि टैंकर पर जो चालक था वह रजापुर गांव का ही रहने वाला है। दोनों परिवारों की पूर्व से रंजिश चल रही है। एसीपी कविनगर सूर्यबली मौयं ने बताया कि



युवक की मौत नगर निगम के टैंकर से हुई है। परिवार को घटना की जानकारी दी गई है। अभी तक यह सड़क हादसा ही लग रहा है। जिसमें परिवार जो भी तहरीर देगा उसके आधार पर कार्रवाई की जाएगी। शव का पोस्टमॉरम कराया जा रहा है। युवक के पिता बुलंदशहर एसएसपी के यहां तैनात बताए गए हैं।